


# TUNDAMO

 Ni itumezi, Muzwale Borders. Mwa kona kuina. Mu ni swalele ka kuliyeha, kono Ne ni na ni mbututu yakula, Ne ni lika ku mu lapelela ha Ni taha kwanu, mi bashemi ba hae nebaliteni, ne ba bilaezi maswe ka yena. Mi kacwalo, Ne ni sweli kulapelela mbututu yani, ni litaulo zeñwi ze ne Ni . . . ze ne tisizwe ku na kuli ni lapelele. Mwa lumela mwa bulumiwa bwani, ku lapelela . . . ? Oh, eeni, lwa lumela kaniti.

<sup>2</sup> Cwale, luna . . . kaniti lu talima kuli le ki lithonolo lelituna fa kuba ni mina sicaba sesinde, mo fa sooli se biki ye, kuzwa kaufela . . . kuzwa kwa Port Alberni ni kwanu kwa Victoria. Mi Ne ni itumezi hahulu maabani busihu (Pilu yaka ne i katazaha mwahali kuna kuli luna ni fela mazazi amalalu a kuba kwanu, kusiyezi fela lizazi liliñwi kihona.) ha Ni bona sene si ezahalile maabani manzibwana, kubona sikwata kaufela si ipulela libi, ni kuyema ku to baka.

<sup>3</sup> Cwale, sani—sani si talusa kuli kuna ni ancafazo yetuna ye utwahala ya—ya ancafazo yetuna mwa sibaka sa sooli se kwanu, yeo Mulimu akona—akona, akone ku lufa yona. Ni sepa kuli Uka eza cwalo haiba fela lu Mu lumela, ni kuba ni tumelo kuli Uka eza—kuli Uka li eza.

<sup>4</sup> Cwale, Ni itumela ku Muzwale Byskal, Eddie, sina ha Ni mu ziba, mushimani yomunde luli. Ne ni ti lo mulata mushimani yo ha Ni mukatana kwa . . . kwa Dawson Creek. Nako yaka yapili neli kwa Grande Prairie, kono nali kwa Dawson Creek ka nako yani, mi Na mu katana kwani. Mi na sweli ku ni bulelela mwa na sweli kuiseza evangeli kwa ma Indian.

Mi se Nili, “Eddie, Na—Na taha kwa Canada hape leliñwi la mazazi a, mi Ni ka kena mwateni, nibone balikani ba hao.”

<sup>5</sup> Ki hali, “Kihande fela.” Kacwalo a ni bulelela, ali, “Babañwi ba mizwale,” ali, “baswanela kuba kwa Victoria, lu ka aba mazazi kulo kwani.” Mi—mi ki hali, “Kono bakaba ni—ni mukopano kwani, mwa mukopano wa sikundi.” Ne ni swabile ka zeo, kono Ni bata kubulela kuli, Ni kupa swalelo ka kutaha ka nako yani, Muzwale Borders ni na kasibili, ni luna kaufela. Haiba babañwi ba mizwale ba ka ba teñi, ne lu sa lati kutaha cwalo, kamba, kutusa, kamba kupaleliswa mukopano wa mina, kono ki kulapelela fela batu babakula halunze lu fita. Mi Ni bata kubulela kuli, muna ni sicaba sesinde. Lu si latile.

<sup>6</sup> A kona mafelelezo a lisebelezo ze ilebene zenamile zaka kusina kupumula, mi linzwi laka se libata fela kusileha. Li ile luli, mane, ki ye taba yene Ni bata kubulela kayona musihali wo: *Kuipitela*, mi kutaha kwani, Sesiñwi sa li, “Hauna fela linzwi la kukutaza seo.” Kacwalo, Na keta fela taba yeñwi fani.

7 Ye ibile kuzwa ka kweli ya Kandao fo Ni bezi mwa mikopano. Ne nili mwa Green Bay, Michigan; mi kuzwa kwani naya kwa Chicago, Illinois; ku yo punya ni kwa Southern Pines, North Carolina; kwani kwa Columbia, South Carolina; kwani kwa Cow Palace kwa Los Angeles. Mi kuzwa kwani kuya kwa Santa Maria, kuzwa kwani lwa liba kwa Grass Valley, kuzwa kwa Grass Valley kuya kwa Spokane, kuzwa kwa Spokane ku yo shetumuka kwa Salem, kuzwa kwa Salem kutaha *kwanu*, ni *kwanu*. Mwabona? Ni ya ni katala.

8 Cwale, likutazo fela ha li ni bilaezi. Ni ikutwa kusileha linzwi nyana, kakuli, Na sepa, ki kubulela hahulu zeñata. Kono, ki lipono ze ni bilaeza. Yeñwi ya zona ifitelela liholo ze lishumi zokona ku kutaza ka kuhuwa luli katata, iliñwi fela, ikona kueza zecwalo ku wena.

Kakuba nako yapili ni mina, ni tumelo ya mina yetuna ye alaba ku seo, Na itumela luli ku mina. Mulimu kamita ami fuyole.

9 Ha ni zibi, nekuna ni lisinyehelo zeñwi ze ne tamilwe kwa mukopano, Na lumela. Mi se Ni bulelela Eddie, “Fela,” hane Ni tile kwanu, Na li, “cwale, Muzwale Eddie, mane usike wa bulela za kufa nubu.” Se nili, “Keleke ya—ya luna kwa lapa ika li tokomela, kakuli lu baenyi ni. . .” ku li ba balela. Cwale, Ne ni utwisisa kuli na ngile nubu, mi, kamba *nto yeñwi cwalo*, mi abata kuli. . . Mi se Nili, “Haiba uezize cwalo, libeye fela kwa lisinyehelo.” Haluna kusiya sikoloti ni se si kana. Ha lu si ka eza ze cwalo fateni.

10 Ha lu lumeli mwa ku kupa kupa masheleñi kwa batu. Luna. . . Ni—Ni bile mwa bulumiwa bo ka lilimo ze mashumi amalalu ka zepeli mi nali kuba ni amuhele neo mwa bupilo bwaka. Yeo ki niti. Mi. . . Mi kacenu, Ni—Ni lifiwa ki keleke yaka ka sunda handeleti dollar, mi mwa ziba mo lu lukela kupilela ka zona.

11 Kono munahane ka zona, Mulena luna nasina sibaka sa ku sameza toho ya Hae. Yeo ki niti. Mwabona? Kacwalo, Nana ni sapalo silisiñwi ha Na li fa, kuna ni yana Mu file sona. Mi kacwalo, Ha ni sepi kuli ki swanelo, Bakreste kulika ku bapanya kwa lifasi, ka kuba, mwa ziba, “kuca kobe ka muutwa,” mo lu li bizeza kwa States, ni kulundeka litino, ni kuba ni zende hakalo. Kiñi, Ni lumela kuli lukona kunga zenyinyani, ki yona—ki yona nzila yende, Na ezize cwalo, Ki yena Mulimu wa Kanya, ataha asina sibaka sa kusameza toho ya Hae. Mi, Ni sepa kuli zeo kikuli, kona mo lu swanela kupilela.

12 Mi, batu babañata ba ziba ka bulumiwa bo bu cwana, mawi, haiba u mukwenuheli, no kaba cwalo, kupalañi, wakona kuba ya na ni mali ma milioni. Mi Ne ni ka saba ku miñolela ka cheke musihali wo, akaunti yaka, yekona kulikana ma dollar alikana tu handeleti kamba sili. Luli ne i ka hana, Na mi bulelela luli. Kono,

taba yateni ki kuli, haluyo mo bakeñisa masheleñi, lu kwanu ka ku lika kutusa Mubuso.

<sup>13</sup> Ha ni yo kwanu ku to nyaza keleke ifi kaufela, kopano ifi kaufela, sika kaufela. Linako zeñata mwa ni utwanga ha ni natanga fateni, kono ha ki kopano ye Ni kalimela, ki sibi se sili mwahali mwani, kona se Ni kalimela.

<sup>14</sup> Haiba Ni kubona uya ushetumuka mwa kakolo nyana, mi kakolo kao ka kenisa mezi, mi kuna ni sibuba sesituna kwatasi ku wena, se si kasha hahulu, mi Ni ziba kuli mukolo wo hauna kukwanisa fa sibuba sani, ni kusuweta ko ku cwalo, mi na ni ka ku huweleza, ni kuku omanya, ni kulika ku ku zwiwa mwatani, ha ki kuli Hani ku lati, kakuli Na ku lata. Na—Na mi lata. Mwabona? Tumelo ni lilato za sikulula. Mwa bona? Za—za sikulula.

<sup>15</sup> Haiba una ni mbututu wa hao yainzi fande mwa mukwakwa, mi uziba kuli limota awa mama lipetehile luli, kikuli uka bulela fela kuli, “Junior, mulatiwa, Ni sepa kuli kambe wakena mwahali wena”? Cwalo kona bakutazi babañwi ba likela ku sikulula kopano ya bona. Kiñi, haiba u me wa niti kamba ndate, no ka zwela fande ni ku yo muhoholola fateni, mi haiba na ka zwela fande hape, no ka nopa tupa, nako yetatama, mwa lizoho la hao, ha no ka mu latelela. Zeo ha li bonisi kuli ha u lati mwana yoo, libonisa kuli wa mulata mwana wateni, mwa ziba.

<sup>16</sup> Mi, ha Ni omanyi ka kuhuwa cwana. Ni ziba kuli mukolo hauna ku fita kwa likamba kwani mi Ni lika ku mi tusa. Kona ze Ni bata. Mi cwalo kona mo Ni nahanela ka za bulapeli bwa kuongaonga. Isiñi kuli Ni na ni se ni lwaniseza mutu, ki mulao wateni, mulao osweli kuaba sizwale. Ba li, “Ni wa Presbyterian, mi haluna sa kueza. . .”

<sup>17</sup> Ni bile mwa sipatela mi na kala, mwa sibaka sa bakuli, ni kukala kulapela. Kipeto nili, “Mina sicaba shangwe mwakona kuinamisa litoho za mina?”

“Luna lu ba Methodist.”

<sup>18</sup> Ne niize nako yeñwi, ku musali kuli, “Kana u Mukreste?”

Ki hali, “Ni kufa kuli u utwisise Ni tukisanga kandela busihu ni busihu.” Inge kuli zeo lina ni za kueza ni Bukreste.

<sup>19</sup> Mi alimuñwi ali, “Sikamañi?” Musali alimuñwi naize, “Mukreste?” ali, “Ni mu American.” Bo ha ki bupaki bo bunde kwa Bukreste, Ni ka bulela cwalo, mi kacwalo, zeo halina za kueza ni zona.

<sup>20</sup> Jesu naize, “Kwanda kuli mutu a pepwe sinca, hakoni nihaiba kubona,” koo ki ku utwisisa, “ona Mubuso wa Mulimu.” Mi Ni na ni ciseho hahulu ka sicaba, Nina ni ciseho ya Keleke. Mi ha Ni bona ze klyangani, likopano ze lyanganisa sicaba ku ba shandala, ku ba shutanisa, mi cwale ona sikwata se si swana sani sa batelwa kwa Linzwi la Mulimu ni lika zeñwi. Kuli. . .

Hakuna ze ni nyaza ku bona, Ni lika kunga Linzwi ni ku li nyanganyisa hape.

<sup>21</sup> Ne ni beilwe fa bukutazi nako yeñwi, mwa keleke ya Missionary Baptist. Mi, hane Ni bizizwe mwa bulumiwa, kwanu, kuto...Na fela...Oh, bakeñisa ba—ba Missionary Baptist, ki...ha ki kopano, ki kutwano fela, mu ba siemba sa yona fela. Kuswana sina likopano ze shutana halikopani hamoho. Wakona ku kutaza sika kaufela so bata, haibile fela upila bupilo bupilo bo bu kenile, wakona kuba Missionary Baptist. Wena...Butanya kona nto ye ku kasheza fande. Haibile fela...Mi cwale, kolobezo ya bona, ba lumela kuli mezi a ku kolobeza mwa kopano, mi Moya u ku kolobeza mwa Mubili. Mi kacwalo, kabakaleo, hakuna taba ka mo u kolobelezwe, u lukela ku kolobezwa sinca kuba wa Baptist, kakuli ki mwa kopano. Mwabona?

<sup>22</sup> Mi cwale...Mi he Ni fumani kuli ha ne Ni bulelezi se, ka za Lingeloi la Mulena, kwa mizwale baka, kihande, ne ba hupula kuli Ni lyangani mwa booko. Kono, se Nili, “Haiba Mulimu u ni lumile kueza cwalo, kuna ni mutu ya ka si amuhela.”

<sup>23</sup> Mi cwale ha Ni taha mwahala sicaba sa Mapentekota, nekuswa inge kutina lisila la gulovu kwa lizoho le li batelwa. Mwabona? Ika likanelela fela hande. Mi ha Ni to lemuha kuli ne ba ikabile mwa likopano kopano, inge ba hohana mwahala bona, Ne—Ne ni si ka ipumana kwa siemba sifi sabona kaufela. Kono, Na yema fela mwa pakani, mi nali, “Lu mizwale.” Mwabona? “Lu mizwale, ha lu lukeli ku kanana mwahala luna.” Kihande, haibile fela lwa hohana mwahala luna, diabulosi uka ina kwa mulaho ni kukala kuseha, u lu sweli foo. Ha lu beyeni maheta aluna ni kuikataza kwaluna hamoho, inge kuli *Muye Kwapili Bakreste Ba Masole*, likopano kaufela ze yemi hamoho ka nto iliñwi: ili Linzwi la Mulimu. Kona cwalo. Mwatasa Mali a Mwana Hae, Krete Jesu, ndembela yeo ha i pepele.

<sup>24</sup> Na ziba maabani busihu, ni linako ze shutana, Ni likile kubuluka mañusa ka bunolo fela mo Ni konela, ku tisa hande, ni kuli ba bone, mi haiba ba ka lumela fela liñusa nyana leli bunolo lani, Mulimu uka ba etelela.

<sup>25</sup> Mi Na—Na nga babañwi, Na...Sicaba si nahana Na tabelanga ha Ni kutaza, kono ha Ni si ka taba, Na ziba hande fo Ni yemi, kono Ni ikutwa fela hande.

    Mi kacwalo, mutu yomuñwi uli, “U lyangani.”

    Kihande, haiba Ni lanyani, mu ni tuhele fela, Ni ikutwa hande ka nzila ye kufita mo Ni ikutwelanga ka nzila yeñwi. Kacwalo, fela—fela si ni hupulisa za... .

    Babañwi ba bona bali, “Kihande, ki luna keleke ya kale, neli luna ba pili. Luna... .” Eehe.

<sup>26</sup> Nina ni likande nyana, nako yeñwi, ka za bana baka. Na ni mushemi, mi Na—Na lata banake. Billy, mwana ka wa

mushimani, bo mahe ne ba shwile inge asali fela mwanana yomunyinyani, mi Ni bile ndate ni me hamoho cwalo ku yena. Ne ni mu nanulanga ko niya, ine alilela bomahe, kusina mahe kwa ku muisa. Mi zeo neli ka lilimo nyana kufitela a hula nyana, kuli akala kuya kwa sikolo. Mi Na, kwande mwa mikopano, Ne ni sa koni ku mu babalela, kacwalo Na nyala hape, mi lubile ni bana babalalu.

<sup>27</sup> Nina ni basizana bababeli ni mushimani yomunyinyani. Rebekah, myaha nyana kwa mulaho...ki yena yomuhulu kubona kaufela, ubonahala yomusisani cwalo, wa mahutu a matelele. Mi—mi Sarah ataha ni yena, ki yomukuswani nyana yena. Mi Becky una ni milili yemifubelu mi Sarah ki yefubelu mwa bunsu. Becky una ni meto amatuna a mubala wa ndilu, mi Sarah, uswana fela inge bi mahe, mufuta wa toho ya milili yeminsu ni meto a mansu cwalo. Mi kacwalo, bubeli bwa bona kaufela ki balatiwa ku bondata bona.

<sup>28</sup> Kacwalo he, ba ni libelelanga, niteni, ha Ni kena. Mi ne Ni li kwande mwa mikopano, mi ne Ni katezi hahulu, kono ne ba libelela. Fulai kaufela ye ne fita, ne ba bulela kuli, “Bondate ke ba taha cwale!” Kono, lwa liyeha luli, kwa nalulelule, ne bana ni...filimu ya sandman yaba kena mwa meto, mwa ziba, kacwalo Boma bona ba ba lobaza. Ba libelela, mi fulai ne iliyehile. Na kena mwendi ka wani kiloko mwa kakusasana. Kasamulaho wa kuzwa mwa mikopano sina ye, Ni katalanga hahulu kuli ha Ni konangi neba kulobala.

    Mi kacwalo, Ne ni bulelela Billy, ha ni kuta...Ki hali, “Tate, mu bonahala kukatala hahulu.”

    Se nili, “Kono Billy, Ni lukela kubeya kuikataza luli kaufela.”

<sup>29</sup> Ki hali, “Kiñi ha mu sa yangi kwani mi musike mwa bulela fela kwa sicaba. Ni kubulela fela kuli, ‘Ni ka lapelela baku,’ ni kulapelela bakuli mo mu ba sepiselize mi kusina ku kutaza.”

    Se nili, “Billy...”

    Ki hali, “Hakuna batu ba bañata kwani, tate, ki mukopano o likani fela.”

<sup>30</sup> Se nili, “Ni ka beya tukufalelo yeswana mwateni haiba kuna ni baba handeleti sauzande.” Mwabona? Se nili, “Kakuli Ni tamehile ka lilato la Mulimu le li ni hapeleza kwa Keleke ya Hae.” Mwa bona?

<sup>31</sup> Mi Ni nahanile hañata se Ni kona kueza ka maloteli amabeli a Mali a Jesu Krete, mwa sinwelo. Cwani...Mo ne Ni ka si swalela! Ne ni si ke na...bata ku a sulula. Ne ni ka si fumbatela fa sifuba saka, mane kubeya kwa pilu, ni kubulela kuli “Mulena Mulimu, Na itumela ka Mali aa!” Kono, fa pila Hae, Nina ni musihali tuna wo: Nina ni teko ya Mali a Hae fapila ka. Na ku latile hahulu kufita mwa Na latela bupilo bwa Hae tota.

<sup>32</sup> Kona kuli Ni lukela ku minga cwani? Ka busepahali, ka swanelo. Mi sibi Ni lukela ku sibulela, hakuna taba ka mo si ka holofaleza wena kamba Na. Ni lukela kueza lika kaufela ze Ni kona kuli ni be ya sepahala ni kuluka, na nili mutanga ku Kreste.

<sup>33</sup> Ku kutela likande laka. Basizana ba banyinyani, nebana ni. . . Ne ni palelwa kulobala, kacwalo Na zuha fela, na ya mwa ndandulo, ni kuina fa sipula. Mi mwendi bukaufi ni kupazula Na utwa fafasi, mwa musiyu wa banana, mumbeta wa sikuluha hanyinyani, mi Becky a zuha. Atalima fande, mi abona kuli ne li pazuzi; kapili aikapula kubo, mi atuluka kapili ki yo akala kutaha, a ni bona inge ni inzi fani. Mi Sarah yomunyinyani a zuha nako ya nanuhile Becky. Mi Sarah na sa hulile kwateni fa nako yani, mwendi wa myaha yemine ya kupepwa; mi Becky nali wa myaha ye ketalizoho ni yemilalu, naini.

<sup>34</sup> Kacwalo, Sarah. . . Bana ba luna ba tinelanga za kutubulelwa. Mwa ziba, iliñwi ya. . . yomuhulu hahulu ha lekelwa sapalo, kipeto si ka ya inge si shimbuluka mwa lubasi ona cwalo. Kacwalo, Sarah na tinile ma pajama a Becky; mi neli fela pajama yena ni maswaniso a bihutu—bihutu bya shakame, yetuma, mi kona kahutu nyana kani ka Sarah mwa bihutu byebituna bya Becky bya ma pajama. Mi kacwalo, na palezwi ku mu swala, mi ni si shakame sesituna sani inge si nyanganyisa bizebe, mwa ziba.

<sup>35</sup> Mi Becky a akufa kusiya Sarah kuna. Mi kacwalo, atulela fa mautu aka, ku to ni kambeka mazoho mwa mulala, ni kukala kuhuwa kuli, “Tate!” Eni sha, seo si tabisa pilu ya hao. Mi a fetuha, mi Sarah na sweli kutaha asali kafoo, ni twito to tu nsu twani inza taha, mwa ziba, ka tata fela mwa na konela. Ni kubona kuli Becky na sa mufitelezi kale, mi kamutu kakahyinyani ki kao, ka bonahala fela kuli ka swabile.

<sup>36</sup> Kacwalo, atalima kafa ni kafa. . . Becky atalima kafa ni kafa, mi ali, “Sarah, kezela ka, Ni bata kuli u zibe nto yeñwi.” Ki hali, “Ni fitile kwanu pili.” Sani kona se lika ku lu bulelela keleke yetuna. “Ni fitle kwanu pili, mi Ni ikungezi bo Ndate kaufela, mi hakuna ze siyezi za hao.”

<sup>37</sup> Oh, mawi! Sarah yomunyinyani yani, sa mu utwisa bumaswe hahulu, mwa ziba. Milomo ya hae yenyinyani ya njanja, meto a hae amatuna, amansu cwalo aengaenga mioko, akala ku sikuluha, mi Na mu kobeta ka munwanwa, sina *cwana*, mi na mufa lihutu la ka. Kacwalo, ki yo ataha, meto a hae a benya, mi ataha ato tulela lihutu laka kuli kumbatela, kono na filikani fela cwalo, sina mo lu li bizeza kwani. Yena. . . fani. . . na si wa lilimo zeñata hahulu, inge keleke fela yenyinyani, mwa ziba, na bonahala inge kuli wa tangatanga. Mi kacwalo, mi Na, kuli ni muswale asike awa, Na mu kumbatela lizoho ni ku mutisa fakaufi ni na.

38 Na lobezi fani hanyinyani, mi a sikulula toho ya hae yenyinyani, atalima ku kezela hae, ki hali, “Rebekah, kezela ka,” ali, “ikona kuba niti kuli uikungezi bo Ndate kaufela, kono Ni bata kuli uzibe nto iliñwi: bo Ndate ba ni ngile na kaufela!”

39 Kacwalo—kacwalo kona mo Ni utwela ka zona. Hanikoni kuba ni tuto, linepo, sina mukutazi mwa lukela kubela, kono nto iliñwi ye Ni ziba, Na kona kuba ya lyangani nyana, kono Ni bata kuli Yena abe ni na kaufela. Haibile fela U ni sweli, zeo kona zende hahulu kuna.

40 Mi cwale, ni itumezi ka tuso ya mina. Se li busihu, cwale, Na ziba kuli muna ni lisebezezo za mina busihu boo. Mulimu ami fuyole. Mi cwale, haiba Ni kona kuba ya mi shemuba, mu ni ñolele. Hani liki kunga keyala ya mina. Batili. Linako zeñata, yeo ki papazo yekokile kuli . . . Ha—Ha ni ezi mane . . . Ni na ni muñoli alimuñwi, ni tafule nyana ye beilwe kwa mafelelezo a kocikala. Mi cwalo kona mo lu likela ku alabela mañolo. Kono, ki mulelo, haiba lukona ku mi tusa. Musike. . . Lisila la tapelo, Ni ka tabela ku mi lumela kakañwi, kamba kaufela se Ni kona. Kusina litifo, hakuna litifo ku zona.

41 Mi, linako zeñata lwa ziba cwalo, bali, “U ni ñolele.” Mi cwale, taba yapili mwa ziba, muzwelapili kuyaha, muyaho. Mwa ziba mo ku inezi cwalo, kakuli batu bana ni kuba ni tuso ya sicaba kuli babeye mawaile fa liñusa la silimba. Hanina ni yeñwi ya lika zeo. Hani tokwi masheleñi. Ne—Ne nika . . .

42 Cwale, kana ku konahala cwani kuli mutu yomunde sina Muzwale waluna yomunde Oral Roberts atahe kwa mukopano o cwana kanti uswanela kuba ni ma dollar aeza teni kuisa fifitini sauzande zazi ni zazi? U kona kueza cwani zeo? Ha koni. Ku felile. Hakoni kueza cwalo.

43 Kacwalo, he, Ni lumba Mulena. Cwale, Na si ka . . . U—U—U talifile, mi yena Una ni—ni butali hahulu. Hanina butali hahulu fa kueza cwalo, kacwalo Ni ina fela, inge fela kuina “Muzwale Bill,” ni kaufela mwa Ka ni isa. Haiba ki sibaka nyana fela, ko kusina sika, kiñi, Ni ya teñi kwani.

44 Mi haiba . . . A ni isa kwa Africa, Ne niile kwani kwa batu baba kuma fa tu kamba sili handeleti sauzande, ne ni ile kwa India, neli faifi handeleti sauzande, kono fokuñwi, yomuñwi na ti le fela a to lifa kaufela, mi se luya. Kacwalo, Ni pila fela ka tumelo, ku felile. Mi kacwalo, Na kona kuya kaufela ko Ani biza, hakuna taba kamba ki kai, Na kona kuya. Mwabona? Kakuli ki . . . Nina ni . . . Kihande, haiba Ne ni ka bilaela za kuba ni fifitini, twenti-faifi sauzande dollars ka zazi, whew, mawi, Ne ni kaba wa sitenda kufita mo Ni bezi cwale.

45 Kubulela ka za sitenda, lisheha nyana ku musala ka, kwanu ha ki kale hahulu, Ne ni kamunanga tulili to totubeli kamba totulalu, mwa ziba.

    Mi ki hali, “Billy, so bata kusheuka sitenda toho kaufela.”

Se nili, “Kono, ha Ni si ka latehelwa ki ulimuñwi.”

Ki hali, “Lapela, mu ni bulelele ko iinzi.”

<sup>46</sup> Se nili, “Ku lukile, mulatiwa, Ni ka kubulelela, ha u ka ni bulelele ko ne iinzi Ni si ka ifiwa kale; kone iinzi kaufela, i ni libelezi kuli ni ye kuyona.” Kakuli Bibeke ibulezi kuli, “Hamu si ka utwa kana, kuli milili ya litho zaluna i balilwe, Na ka zusa lika kaufela, hakuna ze ka lateha.”

<sup>47</sup> Ni lumela ku Mulimu ya ka lu zusa mwa mazazi a maungulo. Eeni, sha. Oh, mo Ni tabela ku mi bulelele zeo fa nako nyana musihali wo. Kubeya fela tumelo ya mina fa zuho yani, ni kubona siswaniso sesituna sani mo si be ezwi fani, ha ki bunde ni boo, mo babahulu ba fetulelwa kukuta kwa bwanana, mi—mi ni kuli mane Mulimu na file sepiso, ni ku bonisa ka Sarah ni Abrahamama, ku ba kutisa bubeli bwa bona kwa bucana ni busizana. Ni kubonisa sa Ka eza kwa Peu yabona kaufela mwa mulaho wa bona. Mi kacwalo, kaufela zona ki zende!

<sup>48</sup> Mi leliñwi la mazazi aa, Mulimu ha lata, mi haiba hamuna taba, mi muka. . . mi—mi mu ka ni lumeleza kukuta, Ni ka tabela kukuta fa sooli, ni yo toma tende fokuñwi, ni kuina lisunda zene kamba ze ketalizoho kamba nto yeñwi, kuli lube fela ni nako yeñata. Kacwalo he. . . [Kopano ya kambela—Mu.] Ni itumezi. Ni itumezi hahulu luli. Seo si ni utwisa ku lukuluha. Mi Na—Na kona kueza sika kaufela. . .

<sup>49</sup> Mwabona, batu babañata ha ba utwisisi foliso ya Bumulimu hande fela, mi Na kona kuba fa. Kono kumata ona cwalo sina cwana, mi taba yapili mwa ziba, baba sa lumeli ba kopananga ni balumeli, ni kulika ku li tatulula hande, mi, mwa ziba. Mi—mi taba yapili mwa ziba, butuku bu tahela mutu, ha ba zibi fela. . . ki kasamulaho bamano lapelelwa, mi ba nahana kuli, “Oh, kihande, Ni latehezwi ki foliso yaka.” Fokuñwi seo kona sisupo luli se mu fumani. Mwabona? Mi mina. . . Mi ha ba zibi mwa ku li fumanela. Mi haiba lukona fela kuina fafasi mi, matuku a taha hape kamba nto yeñwi, mwakona ku kuta. Ne luka ina fafasi fapila Mulena mwa sibaka se si ipitezi, koo mutu kaufela, ne lu ka bona fela ze ezahala.

<sup>50</sup> Lipono ze ezahalanga mo, musweli kueza zeo mina fela, zeo ki lipono fela zenyinyani za swalelele, inge kuli mwa Mu swala, kono lipono za niti ki foo Mulimu habonisa se si ka ezahala, ni se si bile teñi, se si taha, ni zeñwi ze cwalo.

<sup>51</sup> Cwale, Mulena azwelepili ku mi fuyola ni ku mi buluka mutabile. Mi mu ni lapelele cwale. Halu inamiseni litho za luna halunze lu kupa limbuyoti za Mulimu. Ni fumba kuli musihali wo ni lapelele batu kaufela ba bakula mwa mukoloko o ka fita. Kana muna ni likupo ze mu tabela ku zibisa ka kunanula lizoho la mina? Ni itumezi, mi Mulimu ami fuyole.

<sup>52</sup> Ndata luna yakwa Lihalimu, lu itumela hahulu ku Wena ka kopano ni nako ye lubile ni yona hamoho mwa kopano yende ye



ni Keleke ya Mulimu yapila, baba zwile kwande mwa likopano lisili ni misebezi yeshutana bakopani hamoho ku to Ku lapela hape musihali woo. Lu itumezi ka se, kakuli Tumelo yekile ya fiwa hañwi ku baba kenile, ha i kutisizwe hape mwa mazazi a maungulo, sina mo ku polofitezwi ona cwalo.

<sup>53</sup> Lu lapelela limbuyoti za Hao fahalimwa kupo ni kupo. Mulimu, fuyola sicaba se. Mi cwale butuku ha buzwe fela ku bona kaufela. Mi balisana ba utwe kopano ya bona inze i paka lisunda kuzwa cwale, kuli ona—ona matata a mwa limba, mi kuopa, ni matuku ene ba bani, a felile, habasana ona ni kamuta. Mo lu kabela baba itumela ka seo, Mulena, mi Wena kamita u liezeze. Mi Ni ziba kuli ha U kuteki sibaka kamba mutu, Uka eza cwalo hape.

<sup>54</sup> Lu fuyole cwale. Mi halunze lu atumela Linzwi la Hao, Moya o Kenile ha upatulule ku luna lika ze ñozwi mwateni. Mi ufe tumelo kwa mukopano o sa taha, Mulena, mukoloko wa litapelo o libelezi kunga sibaka mwa linako nyana zetatama. Lu lapela ka Libizo la Jesu. Amen.

<sup>55</sup> Cwale, haiba mu ka apula, ni na kwa liñusa le li kuswani fela. Mi Ni ka tabela ku kutaza kumina musihali wo, kono Ni. . .mumizo waka usilezi hahulu luli. Mi ne Ni ka tabela, ku kona kubulela kasamulaho wa mikopano ye kaufela, mi mikwa kaufela ya kupateha, ni zeñwi kaufela mwa—mwa miyaho.

<sup>56</sup> Cwale, Ni bata kuli muapule mwa Evangeli ya Muñoli Mateu kauhanyo yabu 15 ni timana ya 21 ku isa fa timana ya 28. Ni bata kubala siemba nyana sa yona fa, mi Ni bata kuli mu ni latelele, haiba mwa lata. Timana ya 21:

*Cwale Jesu azwa fo, a ikela kwa naha ya Tire ni Sidoni.*

*. . .amubone, ki ha kutaha musali wa Mukanana kuzwa kwa maneku ao, mi a huwa, ali, Uni utwele butuku, . . .Mulena, wena mwana Davida; mwana ke wa musizana u nyandiswa ki mioya yemaswe.*

*Kono ha si ka mualaba sesiñwi. Balutiwa ba hae ba sutelela ba mu lapela, bali, U mu kutise; kakuli wa huwa inza lu latelela.*

*Kono a alaba mi ali, Ha ni si ka lumelwa ku mutu konji kwa lingu ze latehile za ndu ya Isilaele.*

*Cwale musali ki ha taha ato mu kubamela, ali, Mulena, ni tuse.*

*Kono a mu alaba ali, Ha si tukelo kuamuha bana buhobe, ni kunepela linjanana.*

*. . .yoo ali, Kiniti, Mulena: kono ni zona linjanana lica . . .kwa bungululwa bo buwa fa tafule ya bañi ba zona.*

*Mi Jesu a mu alaba li ku yena, O musali tuwe, tumelo ya hao ki yetuna: ku ezwe ku wena mo ulatela. Mi mwana hae a fola ka yona nako yeo.*

<sup>57</sup> Ni tabela kunga pa—pa palo yezwa faa, Ni ka itusisa linzwi li liliñwi, mi linzwi leo kikuli: *Tundamo*. Mi linzwi leo la *tundamo* litalusa “ku tundamena.” Webster ubulela kuli ki “kutundamena kwa kueza se si lelilwe.” Kulika kueza sika, ni kuba ni situndameti ku sona, uba yana ni tundamo.

Batu ba masika kaufela, babana ni tumelo ku ze balika kufumana, ba bile ni tundamo. U lukela kuba ni tumelo ku so eza.

<sup>58</sup> Ni lemuhile, mi ibile nto ye ipitezi hahulu mwahala myaha ye mashumi amalalu mwa—mwa, myaha ye seti-wani, nitaluse, kwa mulaho wa katala, mi seli myaha ye sikisitini cwale mwateni, ka tundamo mwa tapelo ni mikoloko, ni kubona sicaba, sicaba kamita hasina . . . ha ki hañata kufumana ya ka bulela kuli hana tumelo, bana ni tumelo kaufela.

<sup>59</sup> Kono mwabona, tumelo ya shutana ka mo munahanela kuli kona mo iinezi, kamba, isiñi mina, Ni talusa mutu fela mwa kona kunahanela. Sihulu, ki sepo mwa sibaka sa tumelo. Una ni mubonelo fela wa minahano ka za tumelo, se i talusa, mi ka minahano fela una ni tumelo, kono uye ka butungi nyana kufitelela foo, mwabona, u ye mwa butungi. Tumelo ki ya luli, ki sika tenyene. Yona, ha ki litangu, ha ki—ki maikuto a minahano, kono ki sika luli tenyene, mi sika ki sibana se mukona kuswala. Mwabona? Ki “kusepa ze libelezwi, mi ki bupaki bwa lika ze sa bonahali,” mwa, Maheberu, kauhanyo ya 1 . . . kauhanyo ya 11, timana ya 1. Cwale, tumelo yeo ha ki yona . . .

<sup>60</sup> Cwale, muna ni maikuto a ketalizoho mwa mubili wa mina, Mulimu u mi file maikuto a ketalizoho ao kuli mutusehele kwa ndu ya lifasi, zeo ki kubona, kulwaza, kuswala, kununkelela, kuutwa. Kono zeo halina sa kueza ni Mulimu, hakuna nihaiba iliñwi ye ka bulela Mulimu, hakuna ni yekana ya zona, batili, kakuli li filwe fela ku mina kuli mu swalisane ni mandu a lifasi. Mwabona? Kubona, kulwaza, kuswala, kununkelela, kuutwa. Mwabona, zeo halina sa kueza ni Mulimu nihanyinyani. Mi sicaba si itingeta *luli* ku zona, kono mina—mina—mina ha mu lukeli kueza cwalo.

<sup>61</sup> Tumelo ki nto ye shutana, tumelo kona maikuto a silezi, ao mu swalisana ni Mulimu. Mukona fela ku tamahana ni Mulimu ka maikuto a bu silezi, yeli tumelo. “Ya taha ku Mulimu uswanezi kulumela kuli Uteni, mi, ki mufani wa mupuzo ku baba Mu bata ka tundamo.” Mwabona? Cwale, ki taba ye ipitezi luli.

<sup>62</sup> Cwale, ka mutala fa, cwale, Ni ka bulela ka kuhuwa, cwale, ki se sibana sa lipina. Kana muziba cwani kuli ki—ki silimba sa lipina? Kakuli Nina ni maikuto alimañwi aka swala zeo, ao ki kubona kwaka: Na bona sibana se; Ha ni si utwi, ha ni si

nunkeleli, ha ni si swali, kono kuna ni kalulo iliñwi ya maikuto yekona ku si swala.

<sup>63</sup> Cwale, mu utwile mubulelelo wa kale, “Ni zwa kwa Missouri, muna ni ku ni bonisa.” Mwabona? Oh, i bizwa kuli “ni bonise.” Cwale, ha lu boneñi ni mibonise pulelo yeo mo ibezi ye si yo hande. Cwale, ha ku konahali kuli ni itusise ngana ya kubona kuli ni zibe kuli sibelekiso sani si sa liteni fani, yomuñwi na ka taha ku to si nga kuzwa kwa mulaho wa ka, ha ku konahali. Ha ni si boni, si kwa mulaho wa ka, kono siteni fani.

<sup>64</sup> Cwale, kubona ha ki kulumela, mwabona, kubona ha ki kulumela, kakuli Ni na ni maikuto amañwi, ao ki kuswala. Mi kuswala ki kulumela fa, mi kuswana fela sina kubona, kakuli ki sibiyana. Na si utwa ka kusiswala, mulala wa sona, Na utwa mihala yasona, Ni utwa likunupo ze tamile mihala. Mwabona? Mi kabakaleo, ka kubona ha ki kulumela. Ni lumela kuli siteni fela inge hane Ni ka si talima. Mwabona se Ni talusa?

<sup>65</sup> Cwale, kinto yeswana ya maikuto asili. Cwale, batu ha ba bulela kuli “kubona kona kulumela,” ki bukuba kwa pulelo yabona bañi. Mwabona? Ki—ki—ki maswabisa kwa butali bwa bona, ka ku nahana kuli kubona ki kulumela, zeo li hanyeza maikuto amañwi kaufela.

<sup>66</sup> Cwale, ka mutala, lu bulele kuli ye ki botela ya sende, kubulela fela kuli ki sende. Ku lukile. Cwale, Na—Na i bona, mi Na i utwa ka kuswala, luli, ka mazoho aka. Kono, kucwani haiba Ne ni sina meto, mi ha Ni koni ku si bona, mi ibo, yomuñwi wakona ku si nanula, mi ha Ni sina meto kamba ku si utwa ka kuswala, mi sitahe bukaufi nina, Ne ni ka mibulelela kuli siteni fa, kakuli maikuto aka a ku nunkelela abeleka hande, mwabona, haiba maikuto aka amañwi apalelwa ku beleka. Cwale, mwa utwa se Ni talusa?

<sup>67</sup> Cwale, “Tumelo ki kusepa ze libelezwi, ni kukolwa bupaki bwa ze” siyo ka kubona, kulwaza, kuswala, kununkelela, kamba kuutwa. Mwabona? Ni ona ki maikuto, o muziba cwalo, hakuna mukwa wa kuzwa kuzona, wa ziba. Mi sesiñwi si ka ezahala, ha una ni seo.

<sup>68</sup> Sina ha Ni bile ni bulelanga hañata: Kuli kucwani kambe ne Ni ka yema fa lilundu leliñwi inge ni shwa tala, mi kusina ya na ka ni fa masheleñi, mi sinkwa ne—ne si ka pilisa bupilo bwaka, mi wena wataha ku to ni utwela makeke, ni ku nifa sinkwa, kamba, mwendi, lubulele kuli no ka nifa twenti faifi cents? Lubulele—lubulele kuli yeo kona teko yeleka sinkwa, wa ni fa twenti-faifi cents. Kihande, Ni kona fela kuba ya tabile ni twenti-faifi cents yeo mwa lizoho laka, mo ne Ni ka tablela ni sinkwa mwa lizoho laka. Kiñi? Nina ni mata aku lekisa sinkwa sa ka. Nto fela ye Ni lukela kuezwa, ki kuya kwani, kwa sintolo, ku yo ikungela sinkwa saka. Kono cwale, ona fa cwale, Ni na ni mata a kuleka sinkwa sani, a leka sinkwa; yeo ki tumelo.

<sup>69</sup> Tumelo ha italimi ni kubulela kuli, “Ha ni ikutwi hande; Ha ni boni hande; Ha ni utwi hande.” Mwabona? Ya nyakalala, kakuli una ni kale mata akulekisa foliso ya hao. Mwabona? Una ni tabo fela, inge fela . . . Uziba kuli inge sika kaufela so sobile ni kale, kakuli una ni teko yekona kuleka, ye li tumelo. Mwabona? Tumelo ha i ceputukangi.

<sup>70</sup> Kihande, Ni ka kutela kwa tuto yaka. Ku lukile. Kono, Ni hupuzi fela kuli Ni lotiseze seo mwateni kuli mukone kubona si tungile kufita mo ba ka bulelela batu fela kuli, “Oh, Na—Na lumela cwalo.” Wena ka ngana ya nama u lumela cwalo, kono haiba luli wa lumela cwalo, lika kaufela mwa Bibebe ye ki za hao. Mwabona? Ki tumelo ya hao, ye li leka. Mwabona? Ki ze fa libyana, li beilwe fela fa, Mulimu, yena Kasibili, mwa mufuta wa litaku, mi tumelo mwa Linzwi leo kona ye ku lekela sika, ika li tisa, kueza kuba zepila.

<sup>71</sup> Cwale, Ne nili mwa . . . Ne ni bulezi kwa Kiwanis Club nako yeñwi yefitile, mi nekuna ni dokota yana ni bulelezi cwana, ali, “Oh, Na lumela, Billy. Na . . .” Ne ni sweli kuambola ni mukuli yomuñwi yana palezwi, mi Mulena a mu folisa. Ki hali, “Oh, Na—Na lumela mwa tumelo, ki tumelo.”

    Mi se Nili, “Cwale, libelela fa muzuzu. Ki tumelo ya mufuta mañi yo bulela?”

<sup>72</sup> Ki hali, “Ki tumelo fela.” Nali, “Ni lumela kuli mutu yani ha na ka taha kwanu, ni kuswala kota, ni kulumela kuli na ka ba hande, na ka ba hande ona cwalo fela, inge mutu ya lapelezwi.”

<sup>73</sup> Se nili, “Cwale, ki mañi . . . ni bulelele, dokota, u mutu ya bonahala butali hahulu, kana mutu ukona kuba cwani ni tumelo ka ‘kubeya lizoho la hae fa kota ku mufolise’? Mu lukela kuba ni tumelo ku sesiñwi, mi Bibebe iize, ‘Tumelo itaha ka kuutwa, ni kuutwa Linzwi la Mulimu.’ Ao kona makalelo, tumelo ya hao ina ni mutomo, kakuli Mulimu na sepisize cwalo.”

<sup>74</sup> Sina Abrahamama, kiñi, ha na li . . . musala hae nana ni myaha ye mashumi a silezi ka aketalizoho ya kupepwa mi neli wa myaha ye sebente-faifi, kiñi, neba pilile hamoho, yena . . . ne ba nyalani inge ali wa myaha ye sikisitini, sebertini yakupepwa, na mufita ka myaha ye lishumi kwa kubuhulu, nali kezela hae neku leliñwi. Mi ha ba mano pila sina muuna ni musala hae myaha ye kaufela, la lu boneñi, sikisiti-faifi, nanali ye lishumi, myaha ye fifitini kufitelela kuyema lupepo.

<sup>75</sup> Cwale, kiyoye Abrahamama, sebente-faifi, muuna muhulu, mi Mulimu abonahala ku yena, mi ali, ba kaba ni mbututu. Kiñi, mawi, zeo neli zende fela ku Abrahamama za kuba ni mbututu, nana ni yena kale, kuya fela ka mo ne liinezi lika.

<sup>76</sup> Kana . . . Kihande cwale, fokuñwi tumelo ika kuezisa kuba sikuba kwa lifasi. Cwale, mwakona kunahana kuli batu ba banyalani kale cwalo inge ba zamaya, baya kwa sipatela? Neba ka li, “Kihande mu kiyeye muuna muhulu yoo mwa sitokisi, kuna

ni se si fosahalile ku yena, u tokwa kubona mualafi wa kutakana kamba nto yeñwi.”

77 Kono, Abrahama nana ni tumelo ku sana bulela Mulimu. Cwale, mazazi a pili a fita, nako ye zibahala ya mazazi a twenti-eiti. Na mu bona ha ya ku Sarah ni kubulela kuli, “U ikutwa cwani, mulatiwa?”

“Hakuna shutano ni yekana.”

78 “Kiñi, kanya ku Mulimu, lu kaba ni yona niteñi.” Mwabona? “Lukisa tukatulo twa mwana kaufela, ni lipini, ni lindonga, lukisa lika kaufela, kakuli lu ka ba ni mbututu.”

“Mu ziba cwani?”

“Mulimu ubulezi cwalo, ani kona mafelelezo.” Lilimo ze lishumi za fita. “U ikutwa cwani, mulatiwa?”

“Hakuna shutano.”

79 “Kanya ku Mulimu. Se li lilimo ze lishumi kwa makazo kufita mo ne ikabela kwa mulaho kwani. Ku kaba ona cwalo kupale kumane.” Myaha ye mashumi amabeli ka aketalizoho ya fita. Cwale seli mwanda, mi una ni nainte. “U ikutwa cwani, mulatiwa?”

“Hakuna shutano.”

“Kanya ku Mulimu. Lu kaba ni yena niteñi. Mulimu u bulezi cwalo, ao kona mafelelezo. Mulimu ubulezi ona cwalo.” Cwale mwabona?

80 Mi Bibelee iize, “Abrahama a si ka sitatala fa sepiso ya Mulimu ka ku sa lumela, kono atiya, inza fa milumbeko ku Mulimu.” Cwale, luna, haiba lu ku Kreste, lu Feu ya Abrahama, mi lu bo muca sanda ni yena kuya ka sepiso. Kana ki niti yeo? Konakuli kana Peu ya niti ya Abrahama ikona kubona cwani sepiso ya Mulimu fa, mi ni kubilaela kunyapa mwa mba, kamba lizoho la hao ha li si ka otoloha kale, he, haiba ki Mulimu ya na file sepiso? Amen. Haiba mu libelela myaha ye mashumi aketalizoho, ki shutano mañi yeliteni? Abrahama na kile kufumana lilumbatina la ndatahe macaba ni kuba ni mwana, kakuli na lumela mi a a tundamena ka tumelo ya hae. Kiñi, nakoli ku tundamena, Mulimu na li sepi size! Mi Mulimu ki . . . Na ikolwisisa, ka kutala, kuli Mulimu na ka kona kueza sa Na bulezi. Oh, mawi! Hmm!

81 Kana Peu ya Abrahama ikona cwani, yona Peu ya Silena ya Abrahama, yona Keleke ya Mulimu yapila, kutalima fa sepiso, mi cwale ni ku sa i lumela? Linzwi la Mulimu la Kuyakuile, “Kina Kota, mina mu mitai.” Mwabona? “Muine ku Na, ni Manzwi a Ka aina ku mina, mukupe se mu lata kaufela, mi mu ka si ezezwa.” Mwabona? Oh, ha ki lisepi so Za lufa ni zeo! Lwakona ku li bulela. Kono, ukona—ukona fela kuba ni tundamo ha u swalelezi kwa Linzwi.

<sup>82</sup> Cwale, haiba mutu utaha, uli, “Kanya ku Mulimu, utwa se. Haleluya! Ni na ni sona mwa mazoho aka.” Cwale, ha Ni koni kuba ya tundamo hahulu ku zeo, mwabona, kakuli hakuna yakona ku ku folisa: Hakuna mulyani, hakuna dokota, hakuna sika se si kile sa folisa mutu kaufela, kono ki Mulimu.

<sup>83</sup> Ni bata kuli muni bonise dokota ya ipapata kuli ki mufolisi. Ni bata kuli mu ni ñolele mulyani o ka eza sika kaufela kwa foliso. Ba Mayo kona babande hahulu bo lunani, Ni buzizwe linako zepeli kwani. Nebaize kuli, “Ha lu ipizi kuba bafolisi, Bo. Branham, luna lu tusa fela zebupilwe, Mulimu ki yena Mufolisi.”

<sup>84</sup> Bakona kusehulula silama, kono si lwala pupo kubupa misifa kuli si fole. Bona. . . Cwale, mu li, kana u nyaza madokota? Batili kutokwa. Haiba u lobeha lizoho, dokota u itutile mwa ku lukiseza lizoho, kono hakoni ku li folisa. Mulimu una ni ku li folisa, U na ni kutisa kalsiamu ni ze ezahala mwa lisapo, ni kutamana hamoho, ni ku lifolisa. Yena u libeya fela hande.

Haiba u lobeha lizoho, mi uya ku dokota, mi uli, “Aku lifolise, dokota, Ni bata kufeza kutapisa mikeke yaka.”

Na ka bulela kuli, “U tokwa foliso ya mwa booko.” Yeo ikona kuba niti. Mwabona? Kono mu—mu lukela ku . . . Dokota wa li tama hamoho, kono Mulimu ki yena Mufolisi.

<sup>85</sup> Hamukoni kueza kuli Linzwi la Mulimu kubulela buhata. Na ize, “Kina Mulena Mulimu wa Hao Ya folisa matuku a hao kaufela.” Mi haba si ka ba kale ni mulyani okona kufolisa. Hakuna dokota ya ipapata kufolisa. U bulaya fela likokwani za matuku kono Mulimu ki yena ya folisa. Ona u kenisa fela sitombo kihona, kamba—kamba nto yeñwi cwalo.

<sup>86</sup> Kamba, kunga lizoho la hao, mualafi ubeleka fa maikuto amabeli, seo akona ku utwa ka mazoho a hae kamba kubona ka meeto a hae, ha ka utwa se si melile, u li, “Ehe, una ni se si melile fani, Na si seahulula.” Cwale, u ka punya musima fateni, ni ku si puma kwateni. Cwale, ha si ka si folisa, u seahulula se si mela. Kimañi ya folisa? Wa luka fateni, kono haiba Mulimu ha—haiba Mulimu ha si folisi, sikana siba ona cwalo kamita, mwabona, sikana siba ona cwalo kamita. Wakona kuzusa liino mwateni, kono ki mañi ya ka folisa mubokwe mo lizwile? Wakona ku beya lizoho, kono ki mañi ya ka li folisa? Mulimu ki yena Mufolisi.

<sup>87</sup> Kacwalo, mwa bona, haiba uba ni Linzwi la Mulimu ku wena, ka tumelo kulumela Linzwi lani, sesiñwi si ka ezahala, mi ha una ku si tuhela. Luli.

<sup>88</sup> Ni nahana ndate wa naha yaluna, yoo. . . yabizwa George Washington. Ni bile nikuteka hahulu Bo. Washington kakuli ki Mukreste.

<sup>89</sup> Mi fapila Valley Forge, ha na lapezi busihu kaufela mwa litwa, konji akoloba kufita mwa teka, ni masole ba hae, buñata bwa bona mane nebasina niheba makatilo kwa mahutu, neba

itatelize fela mahutu abona ka masila o ne ba fumana kaufela, mi ne kubatile maswe, ni nuka ne i kangezi, busihu bwani a lapela kufitela a kolobiswa kufita mwa teka, a amuhela pono kuzwa ku Mulimu, mi zazi habusa, a tundamena hahulu. A sila nuka kupale kumane, ka za . . . Musindi wa litwa no si ka mu paleliswa. Mi malumo amalalu akunupiwa kwa koti ya hae, mi a zamata ka tulo. Kiñi? Na tundamezi. A lapela kufitela a swala Mulimu, mi aziba sa na bulela Mulimu. Kona cwalo. Nakonile ku ba ni tundamo kuli afumane za na bata.

<sup>90</sup> Mi taba yapili, lituwelo za hao litaha fela ka mulelo a hao ni mubonelo wa hao. Mulelo wa hao una ni kuba o lukile ni muhupulo wa hao una ni kuba o lukile. Haiba mulelo wa hao u lukile, kono maikuto a hao a fosahalile, konakuli halina ku ezahala. U lukela kuba ni mulelo o lukile mi una ni kuba ni maikuto a lukile. Ni kuya ka zamaiso ya Moya o Kenile mwa pilu ya hao ni kuinelela kuyona, Mulimu u ka li tahisa mane liezahale.

<sup>91</sup> Nuwe, muuna yomutuna wa Mulimu, na ikatalize luli mwa mazazi a hae. Na pila mwa lusika lo lu butali kufita mo lupila luna, neli lwa sayansi hahulu kufita mo lupila luna, kakuli mwa mazazi ani ne ba yaha miyaho yemitelele yepahami, halukoni ku iyaha luna.

<sup>92</sup> Ni bile mwa Egypt kwa li piramidi. Miyaho yemitelele, luna halukoni neba kulika haiba ne lu ka lakaza cwalo. Yeñwi ya yona. . . Mi piramidi yani itomilwefahali mwa sikwenda hahulu fahala lifasi, kufitela kutokwa kuba nihaiba muluti o monyeha ku lona, hakuna taba kamba lizazi liinezi kai. Mwabona? Mi nto yeñwi, kuna ni macwe amatuna kwani, amelile kufita mwahalimu, kuli, haluna mishini, hakuna mishini ya mafula yekona kupaheka macwe tuna ani fani. Mwabona? Kono, ne ba i yahile. Ne ba konile ku kwanisa. Nebana ni—ni mukwa wa kueza ka ona, mwendi mata a atomic, mata a haidrojini, nto yeñwi. Kono, mata a mishini ya mafula ni malaiti, hamukoni kumapanga mushini omutuna cwalo kuli u li nanulele mwahalimu mwani. Kacwalo, ne ba li paheka cwani mwahalimu mwani? Mi li pahekilwe bukwalu luli, kuli hamukoni neba kufitisa kabemba mwa matuko a—a libaka fo litamahanela hamoho, ni mianda anda ya bukiti. Ne ba ezize cwani zani? Ne ba li yahile cwani?

<sup>93</sup> Nebakona kunga me ya timezi, banga mubili wa hae ni ku uomisa kuli neba kacenu lilama zatani li sa bonahala ona cwalo, kasamulaho wa kupitoloha, bukaufi ni myaha ye likiti zene kwa mulaho, li sa bonahala fela hande, mubala o lu sa koni ku likanyisa mane. Nebana ni butali, likwala. Jesu naize, “Ona mone ku inezi mwa mazazi a Nuwe, kona mo ku kabelu ni ha taha Mwana mutu.”

<sup>94</sup> Kana mwa ziba butali ni ngana ki nombolo ya sibi ni sinyeho? Mu latelele lusika lwa—lwa bana ba Kama. Mutalime fa bana ba Kaine: Kaufela bona bafetuha, kuto fita ni kwa nako ya muunda, nebali baba butali, baba talifile, batu baba itutile, mi neli ba sayansi, bona, baezi ba lisipi, ni zeñwi cwalo. Kono, bana ba Seta neli baba linjimi ze ishuwile, ze ne pepile Enoke ni Nuwe. Kono, babañwi ba neli baana ba sayansi, baba itutile, baba butali, baba talifile.

<sup>95</sup> Hanili Jesu naize kuli bana ba busihu ba butali kufita bana ba musihali? Na swanizize sicaba sa hae kwa lingu. Kuna ni ya kile a lisa lingu mo? Ngu, ha i latehile, i latehile luli; haikoni kufumana nzila ya yona nihanyinyani. I lukela kuba ni mueteleli. Mi cwalo kona mo lu inezi, halu lukeli kuziba hahulu zeñata, lutokwa zelikani fela za kupilela Mulimu; mi Mulimu ki yena Mueteleli wa luna ya lu zamaisa, kono ha lu Mu lumelezanhi kueza cwalo, lwa kuta sina puli ni—ni kuzwelapili. Mwabona? Kono, luna . . . ki yona . . . Zeo—zeo kona likalulo zateni.

<sup>96</sup> Mi mwa mazazi a Nuwe, fani Nuwe ha taha ni kubulela kuli, “Ku ka nela pula,” na kutalize myaha ye mwanda ni mashumi amabeli kuli mezi na ka wa kuzwa mwa lihalimu. Ne ku si kaba mezi kwahalimu kwani, batili sha, nekusina mezi mwa lihalimu. Kana mwakona kunahana kuli batu ba sayansi ba mazazi ani bani? Zeo ne li sa fiti fa mayemo a bukwala bwa sayansi yabona. Nihaiba ona Moya o Kenile kacenu ha u likaneleli ni litaba za sayansi. Nihaiba limakazo ni lisupo za Mulimu ha li zamaeleli ni lipalo za sayansi- . . . ze ba nahana kuli kona mo liswanela kubela, litikanyo, kona ze Ne ni ka bulela, kono hakuna shutano ni yekana, Mulimu na li bulezi, mi ku cwalo niteñi. Mi tumelo yekona kuba ni mubonelo wayona, i ka swalelela kwateni.

<sup>97</sup> Mulemuhe, Nuwe. Ne ni bona mutu yomutuna wa sayansi ataha mi uli, “Mwa ziba, kuna ni muuna muhulu kwani fa lilundu yasweli kuyaha nto yeñwi cwalo, nto yetuna cwalo ye yahiwa fahalimwa lilundu, uli, ‘I ka nela, i ka cimbaikisa lika, ika nelisa mezi awe kwa halimu.’”

<sup>98</sup> U kambama fani, uli, “Nuwe, alubone ni kubonise kuli una ni . . . kulyangana mwa toho, kuna ni se si fosahalile ni wena. Na kona kunga sipangaliko sa ka fa ni kunupe kwa kweli, Na kona kunga sipimo saka,” lika ze ne ba itusisa mwa mazazi ani, kakuli Jesu naize, “Ona mone ku inezi mwa mazazi a Nuwe, kona mo ku kabela ni fa kutaha kwa Mwana mutu,” “mi hakuna mezi kwahalimu kwani. Libala fela zeo, muuna muhulu tuwe, kutela kwa masimu a hao, libala zeo, hakuna mezi mwahalimu mwani, usweli fela ku i kataleza mbango.”

Kono Nuwe ali, “Mulimu naize li ka ezahala.”

“Kihande, cwale Mulimu uka a zwisa kai,” cwale amuteeleze, “sika kaufela mwahalimu mwani, kanti hakuna se siliteni mwahali mwani?”



Ki hali, “Haiba Mulimu naize ku kaba pula, Uka kona kuibeya mwahalimu mwani, kakuli Mulimu na bulezi cwalo.”

<sup>99</sup> Ne li si ka mu paleliswa neba hanyinyani, na na ni tundamo. Na zwezipili kuyaha ona cwalo, fa taba yeswana, kakuli, anza beya lika zani hamoho, kakuli na tundamena, kakuli na ziba kuli Mulimu nabulezi cwalo, mi lihalimu ni lifasi li ka fela, kono Linzwi la Hae halikoni kufela. U ka bona kuli likezahalo za Hae li ka pilisa ba ba bata kupiliswa. Luli.

<sup>100</sup> Mushe, kiñi, nali mutu wa sayansi. Lusika lwa batu ba mwa Egepita neli sicaba se si butali hahulu mwa lifasi kaufela mwa mazazi ani, kono Mushe mane na sweli kuluta Maegepita bani za butali. Mi alika mukwa wa busole bwa hae kuli a lamulele bana ba Isilaele, ne li si ka beleka, ki ha mata. Fani ngana ya busole bwa hae kaza sayansi hane i sika beleka, Mushe a mata kuzwa fa pila sicaba sa na mu lumile Mulimu kuli a lamulele.

<sup>101</sup> Nako yeñwi, kwa mulaho wa lihalaupa, sicacani ne si tuka, mi Mushe ayema kuli abone sika sateni, mi Linzwi la zwa mwani lali, “Tuluba likatulo za hao, Mushe, kakuli sib- . . . sibaka fo yemi ki mubu o kenile.” Mi Mushe a ya fapila Mulena, mi Mulena a bulela Mañolo, “Kina Mulimu wa Abrahamama, Isaka, ni Jakobo, mi Ni hupuzi. . . sepiso ya Ka ku Abrahamama, mi nako i sutelezi, mi Ni utwile kutongoka kwa bona mwani mwa Egepita, mi ni tulukile. Ni ku luma kwateni ku yo ba lamulela.”

<sup>102</sup> Mulimu kamita u sebeza ka muitusisi: mutu. Mutu ki sibelekiso sa Mulimu nako kaufela, isiñi lituto za litumelo, isiñi likopano, kono mutu. Mwabona? Mulimu asamba kuba abeleke ka mishini kamba abeleke ka likopano, ba shwa ba sa ikopanya fela, ao iba mafelelezo kuyakuile. Muni bulelele, Ni bata kuli munituti wa litaba za kale ananuhe, ni ku ni bulelele ko keleke ikile ya ongaonga mi hasika kena mwa liluli, kamita. Yeo luli ki niti. Mañi ni mañi wa bona, U ba beya fa shelufu, yeñwi ni yeñwi ya zona ki likalulo za keleke ya Katolika, kopano yapili.

<sup>103</sup> Nyandi popu, popu yaliteni cwale, yena yo John XXII kiyena, Na sepa kona mo ba mu bizeza, a taba mukosi, Ni sepa mitende yamina ma Canadian i bile ni zeo, fo ibulezi kuli, “Likeleke kaufela: Za kutela ko ne ku kalezi Keleke, kwa Rome.”

<sup>104</sup> Ni bata mutu ufi kaufela, wa litaba za kale kaufela, kuni bonisa ko ne ku kalezi Keleke kwa Rome. Kopano ne ikalezi kwa Rome, kono Keleke ne i kaliselize mwa Jerusalema ka lizazi la Pentekota, kona ko ne i kalezi Keleke. Haiba mubata kukuta kwa mulaho kwa simuluho, Ni itukisize kuya kwa mulaho ni popu, kwa simuluho, yeo luli ki niti, haiba nji mubata ku kutela ko ne i kalezi Keleke.

<sup>105</sup> Kono cwale, kopano, Keleke ya Roma ya Katolika, kona keleke yapili ye ongaongilwe mwa lifasi, mi ki yona mahe wa zona kaufela. Mi Sinulo 17 iize nali lihule, mi bana ba hae ba basizana neli mahule, mahule, mi kaufela zona lina ni ku

sinyiwa, yeo luli ki niti. Cwale, leo ki Linzwi la Mulena, eehe, mu kanane ni Yena, mwabona, isiñi na, kakuli Ni bulela fela sa Na bulezi. Mulemuhe, yeo ki niti. Mi kipeto lu kumbatela lika zeo, mi, kiñi, kinto yesabisa.

<sup>106</sup> Mushe, hana bile ni pono yani kuzwa ku Mulimu, mi Mulena aiponahaza ku yena, mi A bulela ka za Linzwi la Hae la sepiso, Mushe nali fa musipili wa hae inza shetumuka. Cwale, fokuñwi ha u lumela ku Mulimu, si kueza kuba ya lyangani luli kwa sicaba. Munahane fela, muuna muhulu cwale, ki yo fa Mushe cwale wa myaha ye eite ya kupepwa, mi usweli kuipata kwa mulaho kwani mwa lihalaupa kuzwa kwa musebezi wa na mu lumile Mulimu kuli aeze. Kono, hana tilo fita fa lishabati leli kenile lani nako yeñwi, koo ba sayansi ne ba si ka li tatulula kuzwa ku yena . . .

<sup>107</sup> Hakuna mutu ya lukela ku kutaza Evangeli konji pili ha kopani ni Mulimu fa sibaka se si kenile, ko kusina mutu yakona ku li zwisa ku yena; diabulosi hakoni kutaha mwa libaka ze kenile zani. No li kwani ha li ezahala, mi uziba zo ambola luli fateni, hakuna taba kamba ki ba bakai ba sayansi sa se, ni ba bakai ba *sani*.

<sup>108</sup> Kucwani kambe Mushe na kali, “Ni lumela kuli Na ya ni yo kayula kwatani matali kwa kota kwani, ni kuya kwa labu, ni ku yo a tatuba, nibone za sa tukeli?” Mulimu na si ke a ambola ni yena, kono aina fela fafasi mi abulela ku Yona.

<sup>109</sup> Yani kona nzila ya kueza ka yona, aina fafasi ni kuambola ku Mulimu, Uka ku alaba. Oh, fokuñwi ha mu eza cwalo, si ka miezisa kuba nto yenca kwa lifasi kaufela.

<sup>110</sup> Zazi lelitatama, ki yo muuna muhulu cwale, wa myaha ye eite ya kupepwa, mahaha inza lepelela fafasi sina *cwana* mi toho ya hae ya sitenda inge ibenya, musala hae inza inzi fa mukokoto wa mule ni mwana hae fa noka, sina *cwalo*, ni kota mwa lizoho la hae. Ki yo usweli wa shetumuka, inza huweleza kuli, “Kanya! Haleluya! Uya kwa Egepita ku yo hapa.”

“U ya kakai, Mushe?”

“Ni ya kwa kwa kuhapa Egepita.” Kuhapa kwa mutu alimuñwi. Boo ki bukuba. Kono, neli sikamañi sani?

“Mushe, ali, Muzwale Mushe, uya kai?”

<sup>111</sup> “Ni ya kwa Egepita, ni ya kwa kuhapa.” Mane fela, inge muuna alimuñwi yaya kwa kuhapa Russia. Mwabona? Butuna, bwa lona lifasi kaufela ne li shapilwe, kono, “Ni ya kwa ku yo hapa,” ni kota mwa lizoho la hae.

“Ki sikamañi so ka ezisa kota yeo, Mushe?”

<sup>112</sup> “Mulimu uize, ‘Swala kota ye mi u zamaye.’ Kacwalo, ki Na yo na ya.” Tasezo ya mutu alimuñwi, ki bukuba kwa ngana ya mutu. Kono, na konile. Kiñi? Mulimu na bulezi cwalo. Amen. Zeo za likana.

113 Nabona baprisita babañwi ba yema mi, ma Midiani, ba li, “Cwale, libelela fa muzuzu, Muzwale Mushe, ubile mulisana yomunde hahulu wa lingu kwanu, ha uswaneli ku eza ka bukuba cwalo.”

114 “Kono, mwa bona,” ki hali, “Ni katani Mulimu, mi Mulimu u ni bulelezi kuli ni yo eza cwalo,” mi aeza ona cwalo. Koo lipatisiso za hae za sayansi sa palelwa ni lika kaufela, Linzwi la Mulimu halikoni kupalelwa, kacwalo, Mushe na na ni tundamo. Abulaya Muegepita alimuñwi, mi amata kakuli na saba kubembiwa ki sicaba; mi aya kwani, kwa mulaho wa fani, ni a bulaya naha kaufela, ka kota ye sikami sikami mwa lizoho la hae.

115 Mwabona, Mulimu u ezanga lika ze bonahala kuswauka kwa ngana ya butu ye sa zibi sika ka za Mulimu, kono inge banahana kuli ba ziba. Mwabona? Kiñi, Mulimu u seha ku sa ziba kwa bona. Kono U nga baba ishuwile mwa lipilu baba ka teezeza, ni ku iseza ngana ku Za bulela. Ne li za bukuba, kono Mulimu a eza cwalo.

116 Mushe na na ni tundamo. Ku mu tuhelisa? Na nepezi mulamu wa hae fafasi, sina mo ne lubezi ni zona maabani busihu, ha no fetuhile noha, mi cwale mitangana yemiñwi ye ya nepela milamu ya yona fafasi mi ya fetuha kuna noha. Nabile ni tundamo, ayema fela fani mi ali, “Mulimu waka ya ni lumile, Uka kona ku lukisa lika zeo.” Noha ya hae ne ya miza yeñwi, ki hali, “Ki fo he cwale.” Amen. Eeni, sha.

117 Na tundamezi kakuli za utwile ku Mulimu, nana ni tumelo ku sa na bulezi Mulimu kuli kona niti, kakuli neli Mañolo. Mulimu na sepisize sani ka Mañolo.

118 Ha mubona Mulimu asepisa sika kaufela, mi ni kukuta mwa mulaho ni kupaka Sa sepisize, kipeto mwakona kuba ni tundamo. Hmm, kiñi ze ne ezahalile? Haiba nji batu ne ba ka swala, ni ku kwalula maikuto a bona a singonyi kuzwa ku Mulimu, ni kutaha mwa Moya o Kenile, ni kuswala Yena, ni kubona kuli yani ki Mulimu, Na sepisize cwalo.

119 Babañwi ba bona mane habana neba ngana ye bunolo. Yeo ki niti. Sicaba, bona, babañwi ba kubona baka. . . ha ba lumeli fela cwalo, hakuna mukwa wa kuli mu ba bulelele, kakuli ne ba lukiselizwe sinyeho yeo. Biblele ibulezi cwalo, ku Juda, ili, “Baana ba kale, ba lelezwi kwa sinyeho ye, ba fetula sishemo sa Mulimu kuba nto yemasila.” Ki niti! Kana ha ki nto yesabisa kuziba kuli no sweli kubala ni ku za utwa Biblele ha li kutazwa kuwena, mi ni ku sa li lumela? Ha ki nto kwa kusabisa ni yeo. . . yeo ki—yeo kona nto ye sabisa hahulu ku ze Ni ziba, ki sicaba se si sa lumeli Linzwi la Mulimu.

120 Cwale, Davida, Davida neli mushimani yomunyinyani wa kafwililo kwa mulaho kwani, nana ni kafwililo mwa lizoho la hae, mi na sweli kulisa lingu za ndatahe. Tau ya taha, mi ya to

nga iliñwi, mi a imatisa, mi a sepa Mulimu mane bulaya tau ka kafwililo, bere ya taha mi ya to nga iliñwi, a bulaya bere.

<sup>121</sup> Mi zazi leliñwi, nali kwa mpi ya Mulena, aiseza bahulwani ba hae lico ni—ni zeñwi cwalo ku yo ca, mañende nyana, mwendi, o ne ba lubile bomahe. Mi ha na li kwani, kwa buse nekuna ni Mafilisita, mi kwani neba nani—ni Goliati, ngangalume yomutuna wa muuna, wa minwana yeeza mainci a fotini, inza yemi kwani, ali, “Ni ka lelisana ni mina,” cwalo kona mwa ezezanga diabulosi ha nahana kuli una ni butata ni wena. Ki hali, “Ni ka lelisana ni mina balikani. Lu si ke lwa sulula mali. Cwale, kutahe alimuñwi atahe alwane ni na, haiba a ni bulaya, konakuli naha yaka kaufela ika mi sebeleza, mi cwale, haiba Ni mu bulaya, kona kuli naha ya henu i ka lu sebeleza.” Oh, luli, Satani na tabela kuba ni kuikambota ko kucwalo, kacwalo, na ziba kuli hakuna ya na ka nyamatala.

<sup>122</sup> Mi fani, Saule, muuna ya lutilwe hande, mulwani wa miwayo kuzwa kwa bwanana bwa hae, inza yemi fani yena toho ni maheta fahalimwa mpi ya hae, kwa mulaho kwani mwa a saba ku mu katanyeza. Kono zazi leliñwi, a eza kuli—kuli hane kunan ni—ni mutangana ya swanela ha na yemi bukaufi, mushimani yomunyinyani wa maheta a weyukile, Bibelee iize, mushimani yana bonahala bufubelu inza yemi fani, Davida.

<sup>123</sup> Mi ki ha sikuluhela ku bona, mi hali, “Kana mu talusa kuli mina, mpi ya Mulimu yapila, muka yema foo ni kutuhelela Mufilisita ya si ka kena mwa mupato yani anyefule limpi za Mulimu yapila?” Ali, “Ni ka mu lwanisa, haiba hamuna bundume, Ni kaya.” Mulimu kamita una ni mutu kokuñwi, yana ni bundume ya ka yema ni kubulela niti, ni kui latelela.

Ki hali, “Ni—Ni ka ni yo mulwanisa.”

“Kiñi,” se bali, “ha u sesiñwi u mwanana fela, mi yena ki . . . talima, kupalañi, mane ha u likani ni lizoho la hae.”

Ki hali, “Seo ha si pangi shutano ni yekana.”

<sup>124</sup> Kacwalo, za taha ku Saule, mi Saule ataha, ki hali, “Cwale, Davida,” ki hali, “Ni ikumbuta kutiya pilu kwa hao, mwana ka, kono hauna zibo ya kulwana kuitusisa malumo, cwale kihande u tine baki yaka,” a tina lilwaniso za hae mi za imeza Davida fafasi.

<sup>125</sup> Li ni hupulisa kuli, a to fumana kuli baki ya hae ya bukutazi ne i sa kwani muuna Mulimu. Kona mo kuinezi cwalo kacenu, mu itute ma Ph.D., amina ma LL.D., ni mwa ku itutela lituto za litumelo, ni lika zeñwi, na si ke a mu lwanisa.

“Batili,” ki hali, “si zwise aku nitubule sona,” ali, “Ha ni si ka li tatuba kale. Halubone ni zamaye ni se Ni ziba kuli Mulimu ufuyozi.” Amen.

<sup>126</sup> Mulimu u tamehile kwa Linzwi la Hae. Kiniti. Haluboneñi ni zamaye ni Linzwi la Mulimu. Mulimu na sepisize ku fuyola

Linzwi la Hae, mi ha Li na kukutela ku Yena mukungulu. Hakuna taba kamba ki ba bakai babalika ku kulahela kwande, wena ina fela hande fa Linzwi leo, Mulimu na sepisize kuli Uka tokomela buino boo.

Davida ali, “Na ya ni yo mulwanisa.” Oh, mawi! Na na ni tundamo.

Bahulwani ba hae bali, “Ni ziba kuli ha u utwi wena. Kutela ku tate ni kwa lingu zo siile mwa malundu.”

Kono, Davida na si ka li eza, kakuli Mulimu na mu bulelezi kale. Mi ali . . .

“Kiñi,” na ize, “muuna yani uka ku posa lilumo wena,” ni sa ka eza kaufela, ni zeñwi ze swana sina cwana.

<sup>127</sup> Ki hali, “Kono, Ne ni sweli kulisa lingu za ndate, mi Mulimu na ni tusize kuyangwela mwa—mwa mwana puli mwa mulomo wa tau, ni bere,” ni zeñwi cwalo. Mi ki hali, “Yena Mulimu yakona kunga . . . ibe . . . yena yana ni lamulezi kwa mata a tau ni buhali bwa bere, kana Uka nifa cwani tulo ni kufita ya kukoma yena Mufilisita ya si ka kena mwa mupato yani, yasweli munyefula, ni kubulela kuli, ‘Mazazi a limakazo a felile,’” ona tuto yetuna ya tumelo yani yelika kubeya limakazo za Mulimu kwa mulaho *kwanu*, ni foliso ya Bumulimu mwa puso ya Mileniamu, ha mu si ke kushwa. Mulimu ki ya swana maabani, kacenu, ni kuyakuile. Haiba ku kile kwaba Mulimu, U sa li Mulimu. Luli. Ki yani nali fani. Mi mwa ziba sene si ezahalile mwa likande. Eeni.

<sup>128</sup> Joani Mukolobezi, ha na tile . . . Cwale, haluna piho yetuna hahulu ya Joani. Nali mwana—wa muprisita, kono na si ka latelela kopano ni bo ndatahe, na si ka eza cwalo, nana ni musebezi o butokwa, na kaba yena ya na bizizwe mwa litaba za kale kuli a zibahalise Mesia. Na pilile mwa lihalaupa kufitela a ikolwisisa, kufitela Mulimu amu katana. Na si ka ya ku yo kanana ni lituto zabona za litumelo ni zeñwi kaufela zene banani, ku yo ituna kuba baprisita ni zani kaufela; a ya mwa lihalaupa ni kupila inza ca linziye ni linsi za mwa naheñi, mi na si ka kupa sika kaufela ku mutu, kono aina fani. Mi Mulimu a ambola ku yena zazi leliñwi ali, “Cwale, u ka ziba Mesia yoo. Cwale, ha Sa tile, kaufela yo ka bona Moya utuluka fahalimwa hae mi u ina, ki Yena yo Ni bizize, Ukaba yena Ya ka kolobeza ka Moya o Kenile ni ka mulilo.”

<sup>129</sup> Cwale, kambe Joani naile kwani, ni kunga kutwisiso ya hae ya za bulapeli ni lika kaufela, ataha mwateni, ni D.D., yetuna mwa ziba. Babañwi ba baituti ba za bulapeli neba ka bulela kuli, “Joani, lwa utwisisa, kuya ka kupepwa kwa hao kwa mulaho koo, maho na itwezi mba ya hao inge ali mucembele, musali muhulu ni—ni zeñwi cwalo. Mi cwale, wena, hakuna kukakanya kono ki wena ya lukela ku zibahalisa Mesia. No ize kuli ki wena ya lukela kuba ‘linzwi la ya huweleza mwa lihalaupa.’ Kikuli ha uboni kuli

Dr. Jones fa ki yena mucaha ya swanela? Oh, talima ki yoo, mwa kona fela ku . . .” Oh, mwabona? Kiñi, na ka hapelezwa, kono Joani a inela kwahule ni bukuba bwani kaufela. A ipilela mwa lihalaupa kufitela a utwa ku Mulimu.

<sup>130</sup> Oh, kambe sicaba ne si ka zwa fela kwa bukuba bo kaufela, “Mazazi a limakazo a felile, hakuna taba ye cwalo kuli foliso ya Bumulimu,” ni kuba unosi kokuñwi, ni kuina ni Mulimu kufitela u utwa Linzwi lani ha li bulela kuli, “Kina Mulena Mulimu wa Hao ya folisa matuku a hao kaufela; yaswana maabani, kacenu, ni kuyakuile.” Foo kona fo mu fumana Mulimu.

<sup>131</sup> Cwale, na li ya ikolwisa hande, yana ni tundamo luli, kufitela abulela cwalo, na ziba kuli Mesia na ka bonahalela mwa lusika lwa hae, ki hali, “Kuna ni Alimuñwi ya yemi mwahala mina ona fa cwana yo mu sa zibi.” Na ziba kuli Nali mwa lifasi ona fani, kakuli na ka Mu zibahalisa. Oh, na ikatalize, kiniti.

<sup>132</sup> Samisoni na li wa tundamo hana tile kwani, mi kwani. . . Yomuñwi una ni Samisoni. . . Ne ni boni siswaniso nako yefwi sa Samisoni mwa muyaho wa bo sibuhabuhi wa ma Gerike, mi pupo yateni. Ne li ye sehisa, kubonisa ngana ya butu mo ikona ku nahanela ha i si ka fetulelwa ku Krete. Eva na yemi fani, sibatana se si sabisa hahulu ku ze Ni kile nabona fateni. Oh, munahana kuli Mulimu, na bupile nto yecwalo? Batili, sha. Mi Adama, na bonahala inge ngangalume wa sinata sa kale, Nali kuba nibone sika se si cwalo. Mwa ziba, Mulimu na mu bupile hande. Mulimu nae- . . . Eva neli yena musali yomunde hakalo ku babakile bapila fateni, nali mutala wa pili wa mo musali ulukela kubela, luli nali cwalo.

<sup>133</sup> Mi kwani neba nani Samisoni ni maheta amatuna inge— inge minyako ya sishete. Cwale, halikoni kuba za kunutu kuna kubona muuna ni maheta a cwalo, bizoho bye cwalo byebituna *cwalo*, atahe aswale tau, a ipazaule mwa liemba emba, batili kutokwa. Ku mubona ananule minyako ya munzi ni kuya ni yona; kiñi, ki yomutuna halalu kufita minyako yani, u lukela kukona kuzamaya ni yona, luli, kuya ka seo. Kono Samisoni, haiba mubata kuziba, neli fela yomusisani cwalo, mushimani yomunyinyani yalatwa ki bomahe ni milili yetatani yesupa inge ilepelela kwa mukokoto. Kono, nali mu Nazareni ku Mulena. Amen.

<sup>134</sup> Cwale, tau ha i mata ni kulila kuhonela Samisoni, na sina mata, kono, Moya wa Mulena no taha fahalimwa hae, ili nzila yeo Mulimu akona kubeleka kuyona, na si ngangalume wa ngana ya butu, naile fela kwani mwatasa mata a Mulimu ni ku i pazula mwa liembaemba. Cwale, yeo ki kunutu mwa na konezi kuezeza zeo, mutu yomusisani cwalo.

<sup>135</sup> Mi zazi leliñwi nali kwande mwa simu, mi Mafilisita baba wani sauzande ba mu beya mwahali. Cwale, likuwani za kwa toho zani ki inci ni hafu mwa bukima bwa sipi, ze ne tiniwa kwa

litoho zabona. Libaki zani kamba koti ze ba biza kuli mail, ne li lukilwe ka lisipi, fokuñwi neli inci fa hafu kamba kufitelela mwa bukima, zali kupahekana fahalimu a yeñwi ni yeñwi kuyofita fafasi, kona mo ne ba tinelanga, balibeleli ba batuna kwanu kwa pata a mahutu, ni zeñwi cwalo. Yomutuna. . . Oh, likona kunga ngangalume wa muuna kuli ali lwale, mi nekuna ni likitikiti zabona inge ba yemi kwani, mi ba beya Samisoni mwahali.

<sup>136</sup> Taba fela yana ezize neli ku kutela mwa mulaho ni kuutwa buitamo bwani ku Mulimu. Amen. Kona cwalo. Mi a bata nto yeñwi, mi nekuna sika mi nekuna ni mutahali wa mule ono li- . . . [Hakuna manzwi fa tepu—Mu.] . . . Mufilisa. Na na ni tundamo. Kiñi? Na ziba kuli Mulimu na mu fuyozi; na ziba kuli Moya wa Mulimu noli fahalimwa hae, sana sweli mwa lizoho la hae, a itusisa ona.

<sup>137</sup> Oh, haiba peu ya Abrahamama kacenu, bana ba Mulimu, bakona kuamuhela tumelo nyana yo nani, ni kuba ya itiisa ku zona, Mulimu uka itusisa zona. Eeni. Oh, ki. . . Ni—Ni kala kubulela, Ni zwa mwa tuto yaka.

<sup>138</sup> Musali wa mu Gerike yoo, na utwile. “Tumelo itaha ka sikamañi? Kuutwa, kuutwa Linzwi la Mulimu.” Cwale, nali mu Gerike, muhupule, kono mwa ziba, tumelo i fumana makalelo a sika kaufela se si sa bonwi. Tumelo ifumana makalelo a yona ao liito la butu li sa boni, kono yona ya li fumana nihakulicwalo. Linzwi la Hae ki Mukwale o buhali kafa ni kafa, Maheberu 4:12, mi tumelo kona ye sweli Mukwale woo.

<sup>139</sup> Cwale mutalime, kuna ni lika kaufela kwanu zekona ku kupaleliswa kuba ni limbuyoti za Mulimu kaufela. Cwale, yomuñwi wakona kuba ni tumelo yenyinyani, kamba, Mukwale ka lizoho, le li nyinyani le li fokola ni kupuma kwateni hanyinyani kuli abulele.

<sup>140</sup> Kacenu, lu utwa hahulu zeñata ka za buiketelo, “Lu ezize buiketelo bo *buñata* hahulu.” Buiketelo ki macwe, sina Pitrosi, buiketelo. Kono, ki bunde mañi bobuliteni fa libunda la macwe a bundekilwe hamoho, haiba ha una muyahi wa sitina fani ni mukwale o buhali kafa ni kafa kuli aba shabake kueza bashimani ni basizana ba Mulimu?

<sup>141</sup> Ki kabakaleo Billy Graham hana ize mwa Louisville, naile kwani ayo omanyana bakutazi bani, ha ne Ni inzi kwani mwa mukushuko wa hae, ki hali, “Mina bakutazi baba buzwa, Ni tile mwa munzi mo,” mi ali, “Ni—Ni ba ni ancafazo niba ni baba bakile baba seti sauzande, Ha ni kuta ka likweli ze silezi, Hani koni kufumana baba mashumi amalalu.” Ali, “Ki butata mañi?” Ali, “Paulusi na ya mwa munzi, nana ni alimuñwi ya baka ha yo kuta kasumulaho wa likweli ze silezi, baba mashumi aketalizoho fahalimu.” Ali, “Nana ni baikulu ba-baikulu-ba-baikulu, sina mo ne kuinezi, kwa mulaho.” Ki hali, “Ki mina bakutazi baba londile.”

Oh, Ne ni bata kubulela nto yeñwi ku mubuleli yomutuna, kono Ne nili fela simumu, kacwalo Na ina fela inge ni kuzize.

<sup>142</sup> Mi, Ni bata kubuza nto yeñwi: Ki mukutazi ya buzwa mañi yana palelwa kunga baba fetuhezi kwa bupilo ba Paulusi? haiba ki bakutazi baba buzwa ni mautu a bona fa sipula, mi kusina ku yo potela sicaba kuli se si bile ni buiketelo bwa sona. Kakuli Paulusi na ngile keto yani mi aina ni yona, kufitela a i pumaka mwa mufuta wa Jesu Krete ka kolobezo ya Moya o Kenile, mi ne i tuka ka mulilo wa yona, mi, ni kuomuñwi, isiñi buiketelo, kuya fela ku yo bulela kuli, “Na eza buiketelo,” kuzamaelela fela hande ni babañwi ba lifasi.

<sup>143</sup> Cwale, Billy na bulezi kuli kuzwa mwahala likiti ze mashumi amalalu, na sa fumani baba mashumi amalalu fokuñwi. Ki bakeñisa kuli, nto fela yo eza ki ku pikulusa macwe. Ki hande fela u ba siye mwa simu haiba hauna ku ba sebulula hande, ni ku ba kenya mwa muyaho wa Mulimu, kueza bana ba bashimani ni basizana ku bona mwa . . . Linzwi la Mulimu li buhali kufita mukwale o lozizwe kafa ni kafa, mi la pumaka. Mi *mupato* utalusa sikamañi? “Ku sebulula kwateni litalo le li futelezi,” la lifasi. Linzwi la li sebulula, la li sebulula kwateni.

<sup>144</sup> Tumelo iswala Mukwale wani, babañwi bakona kupuma kwateni kuli baikopanye kwa keleke, babañwi bakona kuya mwa lika zetungile, mi babañwi bakona kupumaka mane ku yo punya kwa foliso ya Bumulumu, kuitingile fa lizoho lelitiile la tumelo le li swelli Mukwale wateni. Yeo ki niti. Ku itingile fa . . .

<sup>145</sup> Nana ni zeñata ze ne mutibela, musali yo nali cwalo. Oh, mawi, Ne ni ka biza sikusha sabona, kambe zepeli, Ni liñozi fa ze ne ka mutibela. Kono, tumelo ya hae ne i sina se si tibela.

<sup>146</sup> Wakona kuba ni se si tibela. Mulisana wa hao ukona kubulela kuli, “U ya kwa mukopano o cwalo, Ni ka ku leleka mwa keleke.” Ku lukile. Ki seo se si ku tibela. Muuna hao wa kona kubulela kuli, “Ni ka ku siya.” Musala hao wa kona kubulela kuli, “Hanina ku . . . Hanina ku . . . Ni—Ni—Ni ka mi hana.” Wakona kuba ni ze tibela zeñata, kono, haiba una ni tumelo, haiba ze i tibela, hakuna se i ziba kwanda Linzwi la Mulimu, ni kupila ni Lona, yeo ki niti, lona Linzwi la Mulimu.

<sup>147</sup> Hakulata ne ba bulezi ku yena kuli, “U mu Gerike wena. Muuna—muuna yani ha ki wa kopano ya henu, wena u Mugerike. Kihande, sikwata sa—sa luna ha si ba tusangi,” kaufela seo sili sona.

<sup>148</sup> Sikwata sesiñwi ne si ka mu katanyeza, mi sili, “Kiñi, mazazi a limakazo afelile, hakuna nto ye cwalo. Sikwata sa bapikuluhi babakenile sani kwani ha ba zibi ze ba bulela, ona Majuda bani. Luna lu ma Gerike, luna ni butali, lu itutile, lwa ziba lika, kono, lu batu baba butali, kono mutalime sikwata sani sa—sa batu kulo kwani, ze ba bulela fela ki za Mulimu ya ipitezi yaeza lika zeñwi, za kuya mwa Liwate Lelifubelu, kamba nto yeñwi ye cwalo.”



Mwabona? “Kono, wena u mu Gerike, u talifile kufita zeo.” Kono, tumelo neina ni mayemo, mi musali nana ni tundamo, azamaya kufitelela zani, a lumela ona cwalo.

<sup>149</sup> Mi ki ha katana sikwata sa basali mwendi, mi se bali, “Wa ziba kana, mulatiwa, Martha Luella,” Ni sepa hakuna mo yana ni libizo le, Ni bulezi libizo lelinca, “wa ziba, Martha Luella, se si ka ezahala? Muuna hao u ka ku siya kakuli ki muuna wa pisinisi mwa muleneñi, haiba uya kwani ko kuna ni lika zeo.” Kana ki shutano mañi yeliteni fo? Muuna hao kamba ha ki muuna hao, nana ni ciseho, nana ni tundamo, na ziba kuli na tokwa Kreste, mi na ka Mu bona, kakuli na utwile kuli Nali Mufolisi, na ka libona. Luli.

<sup>150</sup> Hakulata yomuñwi, na ka bulela kuli, “Ku lukile. Haiba uya kulo kwani, u ka sehiwa, tolopo kaufela ika mi biza libizo leli maswe, baka mi biza kuli mupikuluhi ya kenile, kamba wa Pentekota, kamba sesiñwi. Haiba uya mwahala bona, uka beiwa libizo.” Nana ni tundamo, na zamaya kuliba kwapili, muzwale. Hakuna ze ne ka paleliswa musali yani. Eni, sha.

<sup>151</sup> Mi cwale yomuñwi. Ki ha kutaha muprisita, neli wa mafelelezo, ali, “Haiba u ya, lu ka ku leleka mwa keleke ni ku kuzwisa mwa keleke yaluna.” Sani ne si si ka mu paleliswa ni hanyinyani. Tumelo itaha ka ku utwa. Nana ni butokwa, na ile fela kwapili, na bile ni situndameti, kuli na ka bona Jesu.

<sup>152</sup> Mi cwale, batu babañata ba hupula kuli haba bona fela Jesu, kipeto kufelile, “Kanya ku Mulimu, Ni na ni kolobezo ya Moya o Kenile, cwale, Ni ka lobala fela fafasi ni ku ikatulusa bunolo.” Kiñi, ha—ha u mulwali wa Moya o Kenile pili. Amuteeleze, ha u na ni Moya o Kenile, ona fani kona kona fo ka wela mwa butata, kona fo ku ka kalela butata. Kiniti. Ona foo kona fo ka kenela mwa ndwa, kona So fezwi kuwena, Ki Mukwale. Yeo ki niti. Kona fo ikalela ndwa ya hao.

<sup>153</sup> Cwale, natile kufitela mafelelezo atofita fa naize Jesu. Cwale, na lwanile mwahala ze ne mutibela ze kaufela, ka tundamo. Mawi, ki yo ataha, aikataza kufita mwa nzila cwalo, “Mazazi a limakazo a felile, ba ku seha, muuna hao u ka ku siya, ba ka ku leleka mwa keleke,” *sikamañi kaufela*, “uka bizwa mupikuluhi ya kenile,” kamba *sikamañi kaufela*. Musali, tundamo fela, kiyo wa taha, cwale ukopana ni Jesu, ali, “Cwale Ni si fumani, cwale Ni Fapila Kubateni kwa Hae.”

<sup>154</sup> Mi mulemuhe, ona fani fela Yena . . . a yo kopana ni Yena a katana maswabi amañwi. Eehe. Ki hali, “Ha ni si ka lumelwa kwa lusika lwa henu.” Oh, yena Mulimu ya swana yana kuteka! Mi sa na tuhezi? Keleke ya hae ni yena, kaufela za na nani.

<sup>155</sup> Nana ni mwana musizana, na kulile hahulu, nana ni kanono, mi nasweli kulika kufita ku Jesu, kakuli na ziba kuli Na folisize babañwi. Kacwalo, kiñi he, hana sa folisi mwana hae wa musizana? Kacwalo, musali. . . Kasamulaho a mu siya, kaufela

za na nani ni kuliba ku Yena, mi ni kushwaba, a mu felisa sepo hape. “Ha ni si ka lumelwa kwa lusika lwa henu, Ni lumezwi fela kwa bana ba Isilaele.”

<sup>156</sup> Kono, mwa ziba kana? Sani ha si paleliswi tumelo ya hae. Batili, sha. A tundana katata hape. A Mu biza kuli “Mwana Davida.” Na si “Mwana Davida” ku yena. Kono, fani hana ize, “Mulena,” sani ne si shutana, na tile ka nzila ye lukile fani. “Mulena, uni utwele butuku!”

<sup>157</sup> Ki hali. . . Nto yeñwi, Mi ali, “Ha mu sesiñwi kwanda kuba linja fela. Ha ni si ka lumelwa ku mina.” Mutalime sa na ezize musali yomunyinyani yani, lika za na fitile ku zona, kaufela za na fititile kuzona kuli afite ku Yena, mi he, ha na i lo fita ku Yena, Ki hali, “Ha ni si ka lumelwa kwa lusika lwa henu, mi ha u sesiñwi kwanda kuba sishañata sa linja.” Hmm! Mawi, mawi!

Niteñi na sa tundamezi. Luli. Kiñi? Nana ni tumelo. Oh, kasamulaho Amano. . .

<sup>158</sup> Zeo ne li si ke za beleka kwa sikwata sa ma Canadian, nji cwani? kamba sikwata sa ma American. Mu ba biza kuli ki nja, kamba nto yeñwi cwalo, “Kiñi, wena u—u *sesiñwi fela*, mina mu ma Anglican, hakuna sesiñwi ku mina,” sesiñwi se si cwalo. Oh! Mawi bunde. Wena, no ka luluha inge kanyukuta kakaca inswa. Mi mane, no si ke waba ni. . . Kiñi, mawi! No si ke mane wakona, ku. . . Mu ni swalele ka kutwisiso ye- . . . , kamba, mubulelewo. Ne ni sa lukeli kubulela cwalo. Mu ni swalele. Kono no kaba ni—no ka hupula zemaswe ka zeo.

<sup>159</sup> Kambe Jesu na ka bulela kuli, “Hani si ka ku lumelwa ku mina ma Anglican. Hani si ka lumelwa ku mina ba Pentekota. Mina mu sikwata, mina ba Assembly of God, mina ba Church of God, mina, kaufela semuli sona, Ha ni si ka lumelwa ku mina, ha mu sesiñwi kwanda kuba fela sikwata sa linja.” Oh, mawi!

<sup>160</sup> Ne ni boni mutalimelo o swabile wani, ni kubulela kuli, “Kihande, Hanisana za kueza ni Yena nihanyinyani, ne si zende kuzwa kwa makalelo. Ni ka kutela fela kwa keleke ya hesu kihona.”

<sup>161</sup> Kono isiñi yena, nana ni tumelo. Na si simela sa kufafaleza milyani, inge babañwi ba bona kacenu baba ipiza kuli ki balumeli, habakoni kuina pili fa muzuzu kwa Evangeli. Kona ze luna ni kacenu, sikwata sa limela ze selaelwa milyani, muna ni ku li kombelela ka nako kaufela, ku li fafaleza milyani, likokwani kuzwa kwateni. Kiniti. Ku ba kombelela inge kaze ya mwana, ha u swala fa mukokoto kuya kwa mulaho, i ka hona ka mulumo wa kozo, kono ha u i ñwaya kukuta kwa mulaho hañwi ikakubonisa sesili mwahala yona. Yeo ki niti. Yeo luli ki niti.

Na si simela sa- . . . mazwale. Sika kaufela sa mazwake sa swabisa. Sa mazwake hasina. . .

162 Kiñi, ki . . . Ni boni . . . Ne ni balile siemba mwa mutende waba *Reader's Digest* cwanoñu nyana fa, kona ba ni, ha ba zwelapili kuzwakanisa mbonyi ni lika zeñwi ze cwalo, basali mane habana kuba ni limbututu ka myaha ye mashumi amabeli kuzwa kacenu. Ki ku wisaka fela lusika lwa batu mwa liemba emba ni kutisa kansa, ni lika zeñwi kaufela. Ki mazwake, ha ki zende. Ba li, “Oh, munge za Funke,” kamba seo kaufela sili sona, mbonyi ya mazwake, “ki yende.” Ki nto yende, yetuna, bubeke bobunde bobutuna, kono hakuna sesiñwi ku yona, muicale sinca, mane hakuna se i ka tahisa, haikoni ku itahisa. Hakuna ze zwanga mwa lizwakisa . . .

163 Munge mu—mu—mu mule; mule ki ya mazwake. Kinto mañi? Ndata yona neli tonki, maa yona neli—neli mbongolo. Misani . . . Ki sona sitimbi he ku zeliteni kaufela, i ka libelela bupilo bwa hae kaufela kuli i kulaha i si ka shwa kale. Hakuna zo kona ku ibulelela, hakuna zo kona kuiluta, ika buta fela ni bizebe byebituna byani, “Haw, haw,” zamaya, ubulele ka za “mazazi a limakazo afelile. Haw, haw, haw, ha ki lika mane, afelile.” Mwabona?

164 Kono, oh, pizi yende ye pepilwe ona cwalo! Eeni, sha. Kuna ni bulapeli bo buñata hahulu bwa limule kacenu, sikwata se si sa zibi mane ko si ya. “U sikamañi wena, u Mukreste?”

165 “Ni wa Methodist; Ni wa Presbyterian; Ni wa Pentekota; Ni wa *se, sani*, kamba *sesiñwi*,” sa mazwake. Hasikoni ku ipepa ili sona hape. Kopano ifi kaufela ki mazwake, haikoni ku itahisa ili yona hape, ya shwa i sa eza cwalo.

166 Kono haili yende ka mo ipepezwi, pizi yesina mazwake yakona ku kubulelela ndata yona, ni yo maa yona nali yena, ni yo kuku wa yona wa muuna nali yena, kuku wayona wa musali, ku yo fita kwa mulaho koo. Mi yomunde, waniti, ya si wa mazwake, Mukreste yapepilwe sinca, ka Moya o Kenile, wakona kukuta kwa mulaho mane ku yo punya kwa Lizazi la Pentekota. Haleluya! Mwa kona—mwa kona kubulelela kuli, “Jesu Kreste, wa swana maabani, kacenu, kuyakuile,” yena yasika zwakiwa yani u ka huwa kuli, “Amen! Haleluya!”

167 Mazwake, bulapeli bwa mazwake, oh, bu bonahalanga hande, luli. Likeleke zetuna, zende ni ma milioni a madollar ku zona, ni lika kaufela ze cwalo. Mi mukutazi wakona kuyema ni—ni kukutaza cwalo, ka mizuzu fela ye lishumi ni yeketalizoho fa sika kaufela so bata kuli abulele, mapalisa, kamba nto yeñwi, kamba lipolitiki zeñwi, ni ku kuta. Mi mwakona kuba wa siemba sa keleke ni kubapala makadi, kutina tuputula, kueza sika kaufela se mubata kueza, kupila fela sina lifasi, mu ka nahana kuli ki zende, ao ki mazwake a mina, kono cwale ha li taha kwa Bupilo, Ha buyo mwateni.

<sup>168</sup> Ku Mukreste ya pepilwe sinca, muuna ya pepilwe sinca hana kuzwa kwa Linzwi ni le likana la Mulimu, Mukreste ya pepilwe sinca uka yema hande ni se li bulela Linzwi.

<sup>169</sup> Na si wa mazwake, na si simela se si selaelwa milyani, kuli a kombelelwe. Mi, haiba mukutazi u kutaza ka mizuzu ye lishumi. . . Babañwi ba bona bakaya kwa keleke, ni kuina mwa mukopano, haiba mu bulela nto iliñwi ye ba sa lumelelani ni yona, “Hmm, Ni ka zwa mwateni ona fa cwale.” Koo mane ha kikuikuteka ko ku zibahala. Yeo ki niti. Zeo libonisa mo bupezwi, zeo libonisa lusika lwa batu.

<sup>170</sup> Haiba Ne ni ka ya kwa keleke ya Roman Catholic, kamba ku ya—ya, kaufela ko ne Ni kaya, Ne ni kaba ni likute la kuina ni kuteeleza kufitela sebelezo ifela. Yeo ki niti. Kono mazwake kacenu, mwabona, bona—bona baipapata ku ziba Mulimu. Jesu naize, “Kuba ni mufuta wa bulapeli, kono ba latula mata atefi: ku baba cwalo muzwe kwateni. Kakuli ki kubaba cwalo baba mo kuna ni babake mwa ndu ni ndu, mi ba kelusa basali, baba imezwi ki mitiyo ni litakazo zeñata,” mifuta ya basali kaufela.

<sup>171</sup> Musali na ni bulelezi kwa America, kwanu ha ki kale hahulu, Ne ni sweli kubulela za keleke ka mo ne ba ezeza, musali nali, na apezi iliñwi ya lindelesi za kale zekama, na bonahala fela butanya cwalo, mi ki hali, “Kihande, cwale, amuteeleze kwanu, Bo. Branham,” musali ali, “Ni mu American, mi le kona lithohonolo la ka le ni filwe ki Mulimu.”

Se nili, “Ikona kuba lithohonolo la hao la bu American, kono ha ki lithohonolo la hao le li filwe ki Mulimu.”

Ki hali, “Kihande, haukoni kuleka litino zeñwi kwanda zona.”

Se nili, “Tuhela ni ku bulelele nto yeñwi, kezeli, ba sa lekisanga mishini ye luka libyana ni libyana, kona kuli musike mwa zwa ku zeo.” Mwabona?

<sup>172</sup> Ki kuli fela takazo i mwa lipilu za sicaba. Haiba ba pepilwe sinca, habana kutabela kuezwa nto yeo. Neluna ni bakutazi fa katala, babakona kutubula magilovu a bulapeli ani, ni ku nepela Linzwi lani kwande kwani, ni ku ba bulelele niti, ni kupuma kwateni liemba za lona, mi kipeto liwele ko libata kaufela, kono taba yatani ki kuli, luna. . . Yeo ki niti.

<sup>173</sup> Kona ha lu sa boni lisupo ni zekomokisa, mi ha li bonahala, za komokisa kukeleke, ha ba zibi se si ezahala, ni kukuta sina mo ne ba ezelize mwa mazazi ani, bali, “Ki Baalezebubi, ki diabulosi.” Mwabona? Fela ha ba zibi.

<sup>174</sup> Ki hande ni yemele ni kuzwelapili fa. Kihande, nihakuli cwalo, ha ni lati ku mi utwisa bumaswe, kono Ni bata ku huta fateni hanyinyani fela, kuli muzibe fo muyemi. Ha mu ka ni katanyeza kwa Museto wa Katulo, muka yo ikalabela ka zona.

Muhupule fela, mu ka yo alaba, kakuli Ni mi bulelela li—li Linzwi, ona cwalo fela Linzwi la Mulimu.

<sup>175</sup> Cwale, na lumezi kuli Na si ka lumelwa kwa lusika lwa habo; na lumezi kuli na si sesiñwi kwanda kuba nja fela. Oh, kikuli neluka eza cwalo? Oh, batili, mane kutokwa. Mu li, “Ni eza mo Ni latela.” Zwelapili, zamaya fela kwa keleke, haiba utabela kueza cwalo, zeo li lukile, kono muhupule, mu ka li katana hape zazi leliñwi. Lifasi se libile le li tampakani hahulu ni bumaswe, taba yateni kaufela, Bibelee iulezi kuli, tuto, zwelopili ikeni mwateni.

<sup>176</sup> Fani mina ma Indian hane mu na ni naha ye mina kasibili, nekusina butata mwahala mina. Batili. Ne mupila bupilo bobunde, bo butelele, mane lika kaufela ne li zamaya fela hande. Likomano nyana za mwa lubasi ne mu lifeza ka kuzwela fande ku yo lwana mwahala mina, kono cwale mukuwa ha to taha mwateni, atisa basali, macwala, kukolwa, sibi, mane zwelopili yehatelezwi kamita itisanga ona zeo. Muna ni sikamañi? Ki lyanganisi, babulai, lisinyi, baba uzwa, batu ba kalombe, mikwa ya mifuta kaufela mwa lizazi le, ona cwalo fela Bibelee mo ibulelezi kuli li ka ezahala, kono fa luna ni sona. Mwabona? Ki kabakaleo mutu ha koni kuba ni tundamo, ha zibi fa yemi. Kana sa mazwake likona kufufulelwa cwani kanti mane ha lizibi kuli ndatahe ni mahe ki bafi. Mwabona? Hamukoni kueza cwalo.

<sup>177</sup> Cwale, halu boneñi ni mi bulelele nto yeñwi, kalibe, teezeza fela ku se, kezeli, mwahali mo: Zwelapili u yo eza mo latela kaufela. Kono, utinange ona litino za hao za butanya zeo, ni kuzwela mwa mukwakwa, u hulise ni bana ba hao baba sizana ka muzwa o swana, mi muuna yomuñwi wa mu talima ka nzila ye fosahalile, ukona kuba ya kenile sina mulilima, wakona kuba ya kutekeha ku muuna hao ka mo kona kubela, kamba ku nyazi wa hao wa mushimani, kono ka lizazi la katulo u ka yo ikalabela ka kueza boozwa, kakuli Jesu naize, “Kaufela ya ka talima musali ka ku mu lakaza u sa mu bukile kale mwa pilu ya hae.” Ki mañi yana ni mulatu? U iponahalize ili wena, una ni mulatu.

<sup>178</sup> Mi kipeto mukutazi wa mazwake yani ayeme fa katala, ni kuswaba kubulelela batu. Ki tikiti ya sico, bana ni kueza cwalo kuli baswale litukelo za likopano zabona, ni likeleke zetuna zabona, ni lika zeñwi.

<sup>179</sup> Se lutokwa kacenu ki baana ba niti ba Mulimu, baba yema fa Linzwi lani ni kubulelela niti ka zona. Yeo ki niti. Muhupule, ku kaba fela baba likani baba ka piliswa ni hakuli cwalo, Jesu naize, “Mo ne ku inezi mwa mazazi a Nuwe, mo ne ku pilisizwe fela mioyo ye ketalizoho ka ye milalu, kona mo ku kabelani fa kutaha kwa Mwana mutu.”

<sup>180</sup> Cwale mulemuhe, na itumelezi, tu—tu—tu tumelo yaniti kamita i lumela Linzwi kuli ki la niti, cwale a mu talime, kamita ika lumela kuli Linzwi li lukile: “Niti, Mulena, ha Ni sesiñwi kono ni nja fela. Niti, Mulena, No si ka luma . . . No si ka lumelwa

kwa lusika lwa hesu. Yeo kona niti.” Na sa lati kubona kuli se nesili sikamañi, kamba *sani* neli sikamañi, na itumelezi fela kuli Linzwi nelili la niti. Mi Moya wa tumelo kamita u lumelanga Linzwi kuli ki la niti. Mulemuhe, “Ki niti, Mulena. Ha ni batu lico za banana, kono halubone fela ni icele buungululwa bo bu wa fa tafule ya Muña zona.”

<sup>181</sup> Sani sa Mu taba, neli ona fani. Ki hali, “Ka mubulelelo wo...ikele mwa musipili wa hao, mwana hao u folisizwe.” Tumelo i lumela niti. Kinto yeswana ni cwale, tumelo kamita izamaelela ni Linzwi. Nana ni tundamo, mi a amuhela sa na kupa hakuna taba ka ze ne mutahela.

<sup>182</sup> Mareta, Fapila Jesu, nana ni tundamo, a yema fani, mi a lumela. Mi hakuna taba, nihaike nge kaizela hae na sa shwile ka mazazi amane mi cwale na nunkwa, a bulela ali, “Mulena, u shwile, wa nunka, kono neba cwale, kaufela So ka kupa Mulimu, Mulimu uka Kufa sona.” Nabile ni tundamo.

Fani kona fo lu sa fumani sesiñwi, ha lubangi ni tundamo. Luna, haluna tumelo, ha lu kumalelangi kuswala.

<sup>183</sup> Musali wa kwa Shuneme na bile ni tundamo fapila Elia. Ki hali, “Kiniti, yeo ki niti.” Ali, “No ni fuyozi mi mbututu a taha. Mwana u shwile.” Kono ali, “Cwale, Hanina ku ku siya, ka moya wa hao o pila, mi Mulena Mulimu wa hao wa pila, Hanina ku Ku siya,” kufitela aba ni kalabo ya mwana hae. Nabile ni tundamo. Tumelo iswala Linzwi.

<sup>184</sup> Mikaya, na yemi fapila bapolofita baba mianda yemine, kaufela inge ba kucile hande bakusi, inge batinile mwa liapalo zabona zeswana, ni kukaba ka bukwala. Mi Mikata . . .

<sup>185</sup> Se kutaha Jehoshafati, nali mulumeli, kamba, muuna wa Mulimu, ataha ni Akabe, na lukela kuziba hande kufita zeo, kono ha to ziba, ki hali, “Hanili Ramoti-gileadi ki ya luna?” Cwale, mutalime libaka, Ramoti-gileadi, Joshua, ka kuaba mubu, a fa zani kwa Isilaele, Mafilisita bataha mwateni ni ku to ihapa kuba amuha yona.

<sup>186</sup> Mi cwale, Akabe ali, “Kana Ramoti-giliadi ki ya ka nji?” Yena mulumeli yafutumala lineku yani, mulumeli wa sihalihali ali, “Hanili ki ya luna nji?” Mi ki hali, “Yani ki yaluna.”

<sup>187</sup> Mi Jehoshafati, mwa sikwata se si maswe, ali kuina mwahala sicaba se si fosahalile mo kusina tumelo, kusina kulumela mwa Linzwi la Mulimu, a li, “Kiñi, ku bonahala sina,” ali, “kono kana ha lu lukeli kubuza Mulena?”

<sup>188</sup> “Oh,” Akabe ali, “luli, Ni na ni bapolofita baba mianda yemine kwanu.” Abatisa kaufela bona, ba apezi ka hande, ka bukwala, bapolofita, bapolofita ba Maheberu, ha Ni talusi bapolofita ba milimu ya maswaniso, ne ba ipiza kuba ba bulapeli bwa niti ba Mulimu yo ne ba sebeleza, bapolofita.

189 Mutalime fela fa, Ni—Ni ka nga nako nyana fa muzuzu fela, bapolofita ba niti, bapolofita ba Maheberu, ba taha kwani, mi kaufela bona ne ba polofita, mi se bali, “Zamaya u kambame, kakuli Mulena uka zamaya ni wena. Naha yani kaniti ki ya luna, mi mbonyi yani ye hulela kwani ilukela kuciwa ki bana ba luna, kono kanti, isweli kuciwa ki sila sa luna; zamaya u yo ba lundula mwa naha yani.” Cwale, kana seo ha si utwahali hande? Mulimu na sepisize kuli yani neli naha ya bona. Mi kacwalo, kono he, Mikaya ali . . .

Kihande, se bali . . . Pili, se . . . Ali, “Kana wena . . . Kikuli hakuna yomuñwi neba alimuñwi yelukona kubuza? Hakuna neba mupolofita alimuñwi fela?”

190 Ki hali, “Kuna ni alimuñwi, Mikaya, mwana Imila, kono Ni mu toile.” Luli. Mutu kaufela ya na ka mu bulelela niti ni ku mu omanya ka libi za hae, na mu toile. Ali, “Ni mu toile.”

Ki hali, “Mulena cwale, a sike a bulela . . . cwalo.”

191 Mi he katengo ka bakutazi ka ya mi ka yo mukatanyeza, mi ali, “Mikaya, bakutazi bani kaufela, mu lelekile mwa kopano cwale, bakutazi bani kaufela ba ka ku kutisa mwahali hape, haiba uka bulela nto yeswana yena . . . se ba li.”

192 Ki hali, “Ka Mulena Mulimu ya pila, Ni ka bulela fela seo Mulimu aka beya mwa mulomo waka.” Ki fo he cwale. Ki yo ni muuna wa Mulimu. Na tile kwani, mi ki hali, “Uni fe busihu bwa kacenu kihona.” A bulela ku Mulena, Mulena amu bulelela, mi cwale ki ha bapisa pono ya hae ni Linzwi.

193 Kamita mubapise mihupulo ya mina ni lipono za mina ka Linzwi. Haiba za tamahana ni Linzwi, ki Mulimu ya libulezi. Haiba ha li zamaeleli ni Linzwi, kihande mutokomele.

194 Kacwalo, a li swanisisa kwa Linzwi. Mulimu abulela . . . Ali na boni pono. Na boni mpi ya Lihalimu hainzi hamoho, mi kaufela ne ba bulela kuli, “Kana lukona cwani kuisa Akabe kwani ku mu bulaya ili kutaleleza Linzwi la Mulimu?” Kakuli mupolofita, Elia, na bulezi kuli linja li ka kapa mali a hae ni kuca Jezabele, mi yena, u ka hasanela mwa simu. Mi kiñi, luli. Se bali, “Lukona kueza cwani zeo?”

195 Mi moya o puma wa zwa mwatasi ni kubulela kuli, “Ni ka shetumuka ni kene mwa bapolofita bani, kakuli ha ba zibi Linzwi mane. Kacwalo, Ni ka ya kwani, ni kene mwa bapolofita bani, ni kuba eza kuli ba polofite buhata, ni ku muisa ayofita kwani.”

196 Cwale Mikaya afetuha kuli abone . . . abona kuli zani ne li zamaelela fela hande ni Linzwi la Mulimu. Kacwalo aya, mi ayema fapila hae, mi a mu bulelela zona. Mi kacwalo, mwa ziba, Mikaya . . . Yena bishopu yomutuna yani ataha, mi a mubakula kwa sifateho, ali, “Ne li ile nzila ifi Linzwi la Mulimu, Moya wa Mulimu, noile kai ha u zwa ku na?”

Ki hali, “U ka bona ha uka beiwa kwa mulaho wa mamota kwa mulaho kwani.”

Kacwalo ki hali, “Amu munge, mu mubeye mwa tolongo,” kwa bulela Akabe. Mi ali, “Ha Ni ka kuta, Ni ka to bonana ni mushimani yoo.”

Ali, “Haiba u ka yo kuta ni hanyinyani, Mulimu ha si ka bulela ni na.”

<sup>197</sup> Kiñi? Aya teñi a yema, mi akunupiwa kuisa lifu. Kono na tundamezi, nana ni Linzwi la Mulimu. Na ziba ze ne taluswa. Eeni, sha, na ziba ze ne taluswa.

<sup>198</sup> Filipi na na ni tundamo ha utwa Jesu amu bulelela kwa na inzi Asika mu biza kale. Pitrosi nabile ni tundamo Ha mu bulelela libizo la hae. Oh, mawi! Musali fa siliba nabile ni tundamo.

<sup>199</sup> Kwanu ha ki kale hahulu, Ne nili kwani kwa Mexico, inge ni na ni mukopano, mi nekuna ni—ni musali nyana wa mu Mexican, yana li kwani, Ni sepa ne li lika ze kuma fa fo kamba faifi sauzande ze ne ezahalile. Busihu bwa kwa mulaho, pili sibofu, sa mu Mexican sataha fa katala. Nenili fela kwani, kuswana fela sina mukopano wo kwanu, masihu amalalu, mi neli sibaka sesituna kwani sa lipapali za kulwanisa lipoho kwani mi likiti kiti zabona ba taha ka kuselehana. Babañwi ba mina ba Assembly of God, Na mi bulelela ya na ni tolokela, alimuñwi wa baana ba mina, Muzwale Espinoza, kwani kwa California, mutoloki wa mu Mexican. Mi ne lu yemi fani.

<sup>200</sup> Neba tile cwalo . . . Nekuna ni babañata luli kwani, a nitama muhala kwa mazoho kuli ni isiwe kwa mulaho wa—wa kwa—kwa sikwenda tuna sani. Mi cwale . . . Ne lu yemi kwani fa katala. Inge inela, neisweli kunela musihali kaufela, bona ma Mexi- . . . nekusina sibaka sa kuina, ne ba yendamena fela ku mañi ni mañi. Mi luna lupalelwa kuina mizuzu ye ketalizoho, lu shwile, ku felile. Luli. Ne ba si ka . . . Neba—neba inzi kwani musihali kaufela, inge ba yendamena ku yomuñwi ni yomuñwi.

<sup>201</sup> Busihu bwani, mukoloko wa tapelo ha u kala, mi se Ni kala kulapela, nekuna ni muuna muhulu wa mu Mexican yana tile, na pazauhile maswe maña, nali sibofu, mi Na mu talima, ni makatulo aka, Ne ni ka mufa ona kono na si ke amu kwana. Mi mubotana, wateni yani mane hakulata na sa ci hande mwa bupilo bwa hae. Na mu kambeka lizoho, mi na mu lapelella, kakuli u swanela ku utwela batu, hausa ezi cwalo, kihande fela uba tuhele ona cwalo. Kacwalo, Na mu lapelela, meto a hae a kwaluha. Oh, mawi!

<sup>202</sup> Zazi le litatama, musali nyana ataha fa ofisi ya dokota, mbututu wa hae akula katabi bekeñisa silami sa pula yani, mi kalibe yomunyinyani yani, aya ku dokota ka zona, katabi luli kaka maswe, mi a shwa kakusasana wani ka naini kiloko mwa ofisi ya dokota. Mi busihu bwani ka teni seti, na yemi mwa pula



yani, ayema fani inza lika kukenya mbututu yani mwahali ku to lapelelwa, kasamulaho wa kushwa kakusasana wani.

<sup>203</sup> Cwale, se si ñozwi ni kunyatelwa ki dokota. Mutende wa ba Christian Business Men wa li ñola. Ba *Voice of the Christian Businessmen* Men ba ñozi fela taba yateni, cwanoñu nyana. Muswanela ku ibala nasepa cwalo. Mi kacwalo, kono haili kuba ni mutende. . . kubulela taba yecwalo, muna—muna ni kuiñola hande, kakuli bakona ku mi kenya mwa butata ka zona. Kacwalo, lika ze ki za niti.

<sup>204</sup> Mi kwani busihu bwani, Billy ataha kuna, ali, “Tate, mutangana yani ufile file makadi a litapelo, ku afa kaufela ona, mi ku na ni musali yomunyinyani ya yemi kwani,” ali, “Nina ni baba batusi fa munyako mianda yemilalu kwanu, mi mane habakoni ku muswala,” ali, “u swelu kumata ni ku ba shela mwa mautu kai ni kai kaufela.” Na ikatalize. Nali wa Katolika ni yena, ka kukala. Mi ki yani fani.

<sup>205</sup> Mi kacwalo, kasamulaho nyana, se Nili, “Kihande, Muzwale Jack Moore,” Na li. . . Buñata bwa mina mwa muziba Muzwale Jack Moore, Se nili, “zamaya u yo lapelela musali yani, ha ni zibi, mawi, na si ka ni bona kale, batu babañata hahulu ne ba sinana ona cwalo.”

<sup>206</sup> Mi se Nili, “Sina hane Ni bulela, tumelo. . .” Mi Na talima, mi kwapili kuna ne kuyemi mbututu yasina meno mwahanu fa, mbututu nyana wa mu Mexican inza ni talimela, inza menya, neli pono. Se nili, “Libelela fa muzuzu. Bulelela balibeleli ba fa munyako kuli bakute ba bulelele kalibe atahe kwanu.” Ki ye fa Biblele yaka, Ni lukela ku kopana ni Mulimu zazi leliñwi. Yeo ki niti.

<sup>207</sup> Mi kacwalo, batisa mbututu yani kwa katala, akala kuhuwa kuli, “Padre, Padre!” Ku talusa kuli “ndate,” mwa ziba. Na mu bulelela. . . Muzwale Espinoza, “Mu bulelele kuli ayeme.” Na apesize kubo mbututu yani, mezi inge a shulumuka, milili ya hae ilobezi, musali yabonahala hande, ya kenile, wa sanana. Mi kiy—mi kiy amata inza huweleza ona cwalo, ni mbututu wa hae. . .

<sup>208</sup> Mi se Ni ya fela, na beya mazoho aka ku mbututu, Se nili, “Ndate yakwa Lihalimu, haiba pono yeo ki Wena ya ni bulelela kuli ni lapelele mbututu yoo, Ha ni zibi, kono Ni beya fela mazoho aka kuyena kuli ni lapele, ka Libizo la Jesu Kreste.” Mi Ni ma no bulela cwalo, mbututu nyana yani alila, “Wah, wah,” akala kulahaka cwalo ni kutulaka, mi ki yani mbututu yomunyinyani.

<sup>209</sup> Mi se Nili, “Muzwale Espinoza, beya mutu yomuñwi ni musali yo cwale, mi musike mwañola zeo, kuñola zeo mwa—mwa bupaki, konji pili dokota a nyatele tatubo ya hae.” Kacwalo zazi le litatama, ba luma numwana, mi aya ni dokota, dokota, atalima mbututu, ki hali, “Ne ni tatubile mbututu yani ni kufumana kuli

na shwile, na shwile kwa katabi kakusasana kacenu, kubuyela ne kuyemi, lika kaufela, mwa ofisi yaka ka naini kiloko.” A ñola libizo la hae fateni ona cwalo.

<sup>210</sup> Mi ki yani fani, mbututu na pila kakuli me yomunyinyani na bile ni tundamo. Keleke ya Katolika kamba isiñi keleke ta Katolika, kamba kaufela sene ili ne ba lika ku mu tibela, nali kwa . . . ababona muuna wa sobofu yani ha amuhela kubona kwa hae sapili, ni yena aba ni tundamo. Kiñi? Na ziba kuli haiba Mulimu na ka tonisa meto a sibofu, Mulimu na ka nga . . . ? . . . Yena Mulimu yaswana ya kwalula meto a sibofu wakona kufa bupilo hape, kakuli ki Yena Mukutisi wa bupilo. Kaniti. Na lumela. Na na ni tundamo.

<sup>211</sup> Mulimu abe ni makeke. Kana halukoni kuba ni tundamo musihali wo, kuli—kuli lufite ku Jesu Kreste? ha lu Mu bona inza taha mwahala luna sina cwana, ni kueza lika ze si ka ezwa kale fateni kuzwa ka mazazi a baapositola. Kiñi ha lu sa koni kuba ni tundamo ni kuikataza kukena mwateni? Luli, haiba tumelo yaluna ikona kuba ni mayemo, mi lwa kona kaniti kuli ki Mulimu, lu kaba ni tundamo.

<sup>212</sup> Ni itumezi. Seli nako yakuli ni zamaye, mi Ni bata ku lapelela batu kaufela ba bakula. Hani koni kutisa alimuñwi ka alimuñwi kwa katala ku to ba lapelela mwatasa pono, mwendi ka lipono zene kamba ze ketalizoho mi ne ba ka ni lwala. Mwa ziba cwalo. Ki babakai baba utwisisa cwalo? Bibebe ya luta ona cwalo. Jesu, wa pili . . . musali nyana yani na sweli sapalo sa Hae, mufuta wa pono ye cwalo wani, mi ki Hali, “Ni lemuha kuli mata a zwile kuna, Ni ikutwa kufokola.” Kacwalo, Na . . . Mwa ziba Na . . . zeo ne lusike lwa yemela zeo.

<sup>213</sup> Kono kana mwa lumela kuli Jesu Kreste ki Mwana Mulimu, mi Na lu lutile kuli, “Lisupo ze li ka latelela baba lumela; ha ba ka beya mazoho fa bakuli, bao baka foliswa. Misebezi ye Ni eza ba ka ieza ni bona,” ni zeñwi cwalo? Mu lumela cwalo ka sesili ku mina kaufela, mi Mulimu uka mi fa mupuzo ka lika ze mu kupile kuli li ezahale. Mwa lumela cwalo?

<sup>214</sup> Cwale, lusika beya kale mukoloko wa ku lapelela mwa muyaho, Ni bata likute la mina fa nako nyana. Mulumele. Fokuñwi mu lukela kupumanga lika kaufela ka Linzwi, kono, ha Ni ka yo mi katanyeza ka lizazi la katulo, hakuna kuba mali a mutu kuna. Mwabona? Ni bata muzibe kuli Ni mi bulelela Niti hande kuzwa mwa Linzwi. Mi haiba Mulimu ha yemeli niti yeo, kona kuli ha ki Niti, ha ki Mulimu. Haiba Mulimu uka paka Niti yeo, kipeto ki Niti, mi mu i utwe.

<sup>215</sup> Ni si ka tuluka kale ku to beya mazoho fa bakuli, Ni bata kuli babañwi ba mina mo mu lumele ka lipilu za mina kaufela kuli Jesu Kreste, yena Mwana Mulimu, ki Mwana Mulimu ka kuswana fela sina mwa Na belanga kamita, mi Ki Moya wa Hae,

mi Ni mi bulelela se, mi Se kona Linzwi la Hae. Kana mwa lumela cwalo? Ni itumezi ka tumelo ya mina.

<sup>216</sup> Cwale, kuli Ni kolwe kuli tozo ya Mulena i kuna, mu si ka shenya kale mwa lipula za mina, Ni bata kubulela kuli, “Mulena Mulimu,” mwa pilu ya hao, sina cwana, “Ni ziba kuli muuna yani ya yemi fani ha ni zibi, Na ziba, u ni bonisize ona mwa masihu amabeli aa abile a kutaza, kuli U sepisize litaba ze mwa mazazi a maungulo, mi ya sa lumeli wa zwa ku zona, kono Ni ka. . . Ni mulumeli, Mulena, Na li lumela. Tuhela ni swale mungundo wa sapalo sa Hao, U bulele ka mukutazi yani kwa mulaho kwani, mi ni kueza musebezi o swana o No ezize fani, hane uli fa lifasi mwa Keleke ya Hao, mi Ni ka ziba kuli Ni wa siemba sa Keleke yani, kakuli ki ka Moya ulimuñwi o Ni kolobelizwe mwa Mubili wani.” Eeni, luli. U bulele cwalo, ni ku lumela cwalo.

<sup>217</sup> Cwale, mañi ni mañi mube ka likute fa nako nyana, mi amu kuze fa muzuzu fela. Mulimu ami fuyole. Haiba Ni sa mi boni, haiba Moya uka ni nga, Ni sa mi buleleli siyala-foo Ni si ka ya kale, Hanina kubulela kuli siyala-foo, Ni ka bulele linzwi la si German kuli, “Auf Wiedersehen,” kotalusa kuli, “Lu ka kopana hape.” Lu ka kopana hape kokuñwi, haiba ha ki kwanu, ki mwabuse bwa nuka, luka mi bona kwa neku lani. Ha Ni ka yo yema kwani ka Lizazi la Katulo, mi lizazi le li monyeha fa ponahazo ya Mulimu fani, muka bona kuli Ni mi bulelezi niti. Ni bile ya sepahala ni mina, Ha ni si ka mi tima sika kaufela; Ni li beile fela mwa nzila ya Linzwi mo libulelela, mi ki yeo foo.

<sup>218</sup> Cwale, Mulimu Yamata kaufela, aku tahe mwa sibaka, mi tuhela kuli sicaba se si zibe kuli mutanga Hao haayo mo ka mulelo usili, kono kakuli U lumile. Cwale, Ndate, Ni bulezi ka Wena, U bulele ka na, kuli Ni bulezi niti. Ka Libizo la Jesu Kreste, Na kupa se.

<sup>219</sup> Cwale, mube ni tumelo ku Mulimu, musike mwa kakanya. Ku lukile cwale, mutalime neku le, mi mulumele. Mulumele, shangwe. Mwa pilu ya hao ubulele kuli, “Mulena, Mulimu. . .” Lapela fela. Mubone haiba Mulimu wakona ku ni bulelela so sweli kulapelela, kubona haiba ki Moya o Kenile kamba nee.

<sup>220</sup> Mutu yo kwa mafelelezo kwanu, yainezi kwa mafelelezo a sipula kwanu, ya inamisize toho, inza lapela. Usweli kulapela, usweli kulika, kukupa Mulimu kuli azwise asima yani. Haiba u lumela. . . Kana ku cwalo? Nanula lizoho la hao haiba yeo ki niti. Kihande, wena. . . i ku siile kale. Amen. Kacwalo he, haiba nji yena ha ki ya swana maabani, kacenu, ni kuyakuile, ki sikamañi sa li sona Jesu Kreste? Kana ku cwalo?

<sup>221</sup> Mutalime muuna yo yainzi fa, yasweli ku ni talima, usweli kulapelela mulamu wa hae wa musali ya kula, luli luli. Yeo ki niti. Haiba u lumela ka pilu ya hao kaufela, wakona kuba ni zo kupile. Amen. Mulimu aku fuyole. Yeo ki niti. Mwa bona kuli U teni mo. Kana ha mu zibi cwalo?

222 Mutalime kalibe yo fa, kalibe ya bonahala kusupala nyana yainzi fani, usweli kulapela, kakuli una ni se si fosahaliile mwa mulala wa hae, butuku kuopa ni lika zeñwi li zwelapili ku mata mwa mulala wa hae, inge li mu kataza. Yeo ki niti, kalibe, nji cwani? Haiba yeo ki niti nanula lizoho la hao. Ku lukile, amuhela foliso ya hao. Zamaya, mi u foliswe.

223 Kana mubona kuli Umwateni mi? Kikuli mu lumela cwalo? Cwale, hamuna kuitiisa kuyema foo ni kubulela kuli, “Haiba Pata ya Jesu Krete iteni mo mi iziba kunutu luli ya lipilu zaluna . . .”?

224 Mi Bibeles ibulezi kuli, “Linzwi la Mulimu li cwalo, li mata hahulu kufita mukwale o lozizwe kafa ni kafa, mi Li lemuhla milelo ya mwa pilu.” Kana lani likona kuba cwani Linzwi la Mulimu? “Ha muina ku Na, ni Manzwi a Ka aina ku mina,” Ne ni kolobelizwe mwa Mubili wa Hae, Linzwi la Hae liteni *mo*, “konakuli mukupe se mu lakaza, mi si ka ezwa ku mina.” Amen. Kiñi ha lu sa koni kuba ni tundamo, lu lumele ka lipilu zaluna kaufela?

225 Ki babakai ba mina sicaba mwahali mo baba na ni makadi a litapelo, ona mwa mukoloko wo kwanu, mi mutabela ku lapelelwa? Mu nanule lizoho la mina. Ku lukile. Ki babakai baba sina makadi a litapelo mi babata kulapelelwa?

226 Ni bulele cwana, ki bakutazi babakai babali mo kacenu, ba bali baana ba bumulimu baba lumela mwa foliso ya Bumulimu? Ha ni mi buzi kuli mu ba kopano mañi cwale, mwakona kufumaneha kwa kopano kaufela ye mubata. Kono, mwa lumela mwa foliso ya Bumulimu, mi muna ni takazo ku Mulimu ya folisa sicaba, kulika kuezwa bupilo kuba—bunolo nyana ku bona, kunolofaza butuku habanze ba zamaya cwalo, mi mu lumela mwa foliso ya Bumulimu, munanule mazoho amina, bakutazi. Ku lukile. Ni ka mi kupa kutaha kwanu mu to yema, ni kuyema mwa mukoloko ni na, kuli ha se Ni ile, kuli sicaba si bone kuli ha ki na, ni mina mu na ni tukelo ya kulapelela bakuli sina Na mo ni ezeza, mukutazi kaufela wa Mulimu ya lukisizwe ki Mulimu una ni tukelo. Jesu naize, “Muye mwa lifasi kaufela, mi mukutaze Evangeli kwa libupiwa kaufela. Ya lumela mi akolobezwa ukapiliswa; yasike kulumela uka beiwa mulatu. Lisupo ze li ka latelela baba lumela; ha ba ka beya mazoho a bona fa bakuli, ba ka foliswa.” Sikamañi? Bakutazi ba kutaza Evangeli kwa sibupiwa kaufela.

227 Ni bata bakutazi, mutahe kwanu mi mueze mikoloko yemibeli fa, Ni ka yema mwahali a mina, ona kwanu kulo fa, lu ka fitisa bakuli ni baba zielehile ona mwahali mo cwale.

228 Mi sicaba se si taha, ha mu taha, musike mwa taha ku alimuñwi wa luna, mutahe inge mu utwela inge kuli mukena mwa lisa la ku kolobezwa, mutahe cwalo, mi cwale bakutazi

ba ha ba mibeya mazoho fa litho, hamoho ni na, mu lumele kuli mu ka foliswa ni kuba fela hande.

<sup>229</sup> Cwale, lubata fela bakutazi, bakutazi ba Evangeli, bakutazi feela. Ku lukile. Ni bata kuli baeze milaini yemibeli ona fa, baeze inge kanzila ka mamota amabeli cwalo mwahala bona, ka nzila nyana mwahala bona, bao ki bakutazi ba Evangeli. Ni itumezi, mizwale yaka, ka swalisano ya mina yende, mina mu pilu ya simela, Ni itumela ku mina kuba mizwale baka, ni likezeli ku Kreste. Cwale, muhupule, mu iseza ngana kwa sicaba se kuli si foliswe, mi mutile ku to bonisa tumelo ya mina ku Mulimu, kuli mwa lumela, ni kulumela kuli foliso ya Bumulimu ki yende. Mi cwale, Na . . .

<sup>230</sup> Mutu kaufela mo, yali wa liputeho ze, ulukela kuba ya ikuhumusa ka mukutazi wa habo, ulukela kuitumela ku mutanga yaka yema fa ni kuyemela Kreste mwahala kulyanga kwa mi ya sa lumela cwalo, kakuli baziba kuli yena Mulimu yaswana yo ba lata ni ku sebeleza, ki Yena Ya ziba pilu. Mi nako kaufela haiba mu kula, kasamulaho nyana, kamba nto yeñwi cwalo, bo mulisana ba mina bana ni tukelo ya ku mi lapelela.

<sup>231</sup> Kana mwa lata Mulimu? Ku lukile. Cwale, Ni bata Muzwale Roy Borders kutaha kwanu kwa maikulofoni. Mi Ni ka taha mwahala sicaba, uka zamaisa puteho, mo ba lukela kutahela mwa mukoloko. Mina sicaba muka kala kutaha neku le, kutaha ona cwalo, ni bakutazi ba mi lapelele, kubeya mazoho fa litho, cwale neku leliñwi le kwanu, u ka mi bulelela mwa kutahela ni kupotoloha ka fa. Mutahe ka nzila yeñwi kuli lusike lwa lyangana, mi mutu kaufela ya lakaza ku lapelelwa uka lapelelwa.

Halu inamiseni litho zaluna cwale. Cwale, mizwale yaka ya bakutazi, mu lapele ka lipilu za mina kaufela.

<sup>232</sup> Ndata luna yakwa Lihalimu, lumeleza se cwale, nako yetuna ifitile. Ni ezize zende luli mo ni konela, Mulena, kulika kubonisa batu, kuli, mwa Bibeles sicaba sene si ikataliza ka tundamo kona sene si amuhela limbuyoti za Mulimu, kakuli neba lumela, neba na ni sepišo, neba lumela sepišo mi ba utwela sepišo, mi hakuna ze ne ba kelusa ku yona.

<sup>233</sup> Cwale, Ndate yamusa hahulu, sicaba se si inzi ka kukuza musihali wo, ba babali mwahali mo, ba teelelize kakuli bana ni libaka, batile ku to fumana sishemo sa Hao. U bonahalile fapila luna mwa ponahazo yetuna, ni kubonisa kuli U sa li Jesu ni kuli U teni moo.

<sup>234</sup> Mi keleke isweli kuamuhela temuso ya yona ya mafelelezo. Mulimu Ndate, Ni ziba kuli zeo li utwahalile ni ku utwahala ni ku utwahala kwa sicaba, ba li utwile, kono nako yeñwi ba ka li utwa la ya mafelelezo. Kana lu ziba cwani kuli haina kuba kacenu? Kuna ni sicaba se si inzi mo kacenu, mwendi sicaba se siliteni mo kacenu, si ka timela lisika pazula kale kakusasana.

Kamo linzwi lani lika lila mwa lizebe za bona mwa kusafela kwa Kuyakuile kwani! Mo ba zamaela kwahule ni Niti ya Mulimu!

<sup>235</sup> Oh, Na lapela, Ndate, kuli balumeli babande ba, babali mo cwale, ba foliswe, mañi ni mañi wa bona. Ni lapela kuli baana ba Mulimu baa, batanga ba Hao kuli. . . Una ni liofisi ze ketalizoho mwa Keleke, No bulezi kuli Ne utomilwe mwa Keleke, pili: baapositola, mi bapolofita, baluti, balisana, ni babuleli. Mulimu, U ba beile mwa Keleke, mwendi habakoni kupolofita ni kubulela lika zeñwi, mwendi habana temuho, kono ki baana babali baluti ni balisana, na, baba kutaza ka tata, ba yemanga fa kubulela kuli ki niti, ba i lemuya, ba i lumela. Mulimu, shemuba baana bani, ba shemube, fuyola liputeho za bona, mi ancafazo ya mufuta wa kale itibuluhe ku yeñwi ni yeñwi ya bona, Mulena. Lumeleza cwalo. Mi unge Peu ye lelilwe yani yeliteñi mo mwa sooli nako i si ka fela kale. Lu ziba kuli U ka lumeleza cwalo.

<sup>236</sup> Cwale, halunze lu shetumuka cwalo, kuteka litapelo za bona habanze ba lapela. Ha ba nze baba beya mazoho, Mulena, mazoho a bakutazi baba beilwe kwatuko kwa Mubuso wa Mulimu, mi ha Ku utwe ni ku alaba tapelo; mi mutu yakula kaufela ya ka fita mwa mukoloko wo, azwe mwa mukoloko mo inza lumba Mulimu inge Abrahama, “Si ka ezahala ni hakuli cwalo, kakuli Mulimu u bulezi cwalo.” “Tapelo ya tumelo ika pilisa ya kula, mi Mulimu uka mu zusa. Ha ba ka beya mazoho fa bakuli, bao baka foliswa.” Mulimu na bulezi cwalo, mi ku kaba cwalo, yomuñwi uan ni ku ba hande. Ka Libizo la Jesu Kreste, lwa likupa. Amen.

<sup>237</sup> Ni bata mulizi wa siñwañwa, haiba u ka taha, ulize ka pilu ya hao kaufela, kaufela mo konela, mi u i kwanise. . . Cwale, kopano ya opela kuli, “Lumela Feela, lika kaufela za konahala, lumela feela.” Muzwale Borders uka bona za ku zamaisa cwale, mwa mukoloko wa litapelo. Mulimu aku fuyole. [Muzwale Borders wa alaba. Hakuna manzwi fa tepu—Mu.]

. . .lika za konahala, lumela fela.

<sup>238</sup> Ne ni sweli kotalima mazoho hana taha. Sicaba, kana mu lemuhile ha ni swala lizoho la mina, ni ku li nanula sina *cwana*? Mwa hupula, mina ma Canadian, nako yapili ha Ni mi bona, mi Ne ni ziba fela ka kubeya mazoho aka fa mazoho a mutu? Ki babakai baba hupula cwalo? Muhupule kuli mpo ye pili ne ibonahalile ku na mwa Canada, mwa Regina, ni Muzwale Ern Baxter busihu bwani, hane Ni polofitile ni ku mi bulelela kuli Na ni bulelezi kuli, zazi leliñwi, haiba ne Ni kaba ka likute neku le, kuli—kuli Ne ni ka ziba likunutu za lipilu zabona. Ki babakai baba hupula ha ni bulela cwalo, myaha ya kwa mulaho? Bibebele ibulezi kuli, “Haiba kuna ni alimuñwi mwahala mina wa moya kamba mupolofita, mi sa bulela si to ezahala, konakuli mu mu utwe.” Mu ni utwe. Jesu Kreste wa mi lata kaufela mina. Mi Ne ni tatuba mazoho ana sweli kufita cwalo, mi buñata bwa ona

kunjanja kwani ne ku tuhela ha ba sutelela kuna fa, bakutazi bani hane ba ba beya mazoho, ne se ba folisizwe kale mane ba si ka fita kale ku na.


<sup>239</sup> Muzwale Byskal, Mulimu aku fuyole. Kona ni ku lemuha fela cwale, kuli uinezi foo, Muzwale Eddy cwale bondatahe. Mulimu aku fuyole. Mi sishemo sa kamita sa Mulimu si ine ni mina kufitela lu bonana hape, mi kipeto luka li:

Kufitela lu kopana! kufitela lu kopana!

<sup>240</sup> Halu nanuleñi mazoho aluna cwale. Mu ni lapelele, Ni tokwa litapelo za mina. Na mi lata ka lilato le lisa shwi, ha Ni bulela ku mina mo Ni bulelelanga, ki ka lilato, kakuli Na mi lata.

Kufitela lu kopana! (Mufuyolwe, mizwale. Mu babande ka . . . Eddie) . . . lukopana!

Mulimu abe ni mina kufitela lu kopana . . .  
(Uka lukulula?)

<sup>241</sup> Halu inamiseni litho zaluna cwale. Ni ka kupa Muzwale Eddie haiba a taha kwanu, ni kaufela sesili mwa pilu ya hae kuli abulele. Ni kabe ni funduka cwanoñu kuya kwabuse bwa mawate. Kikuli nakona kuitingeta ku mina ku ni lapelela? Mueze cwalo. Ka lilato la bumulimu, Hanina kulibala Victoria, nikana nihupula sooli se. Mulimu aku fuyole kufitela Ni ku bona hape. Muzwale Eddie. 

*TUNDAMO* LOZ62-0729  
(Perseverant)

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda musihali, Sikulu 29, 1962, ili fa Curling Arena mwa Victoria, British Columbia, Canada, iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizizwe ni ku hasanyiwa kiba Voice Of God Recordings.

LOZI

©2022 VGR, ALL RIGHTS RESERVED

**VOICE OF GOD RECORDINGS**  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)



## Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)